

प्रकाशक

भारतेंड उपाध्याय,

मंत्री, मस्ता साहित्य मण्डल,

नई दिल्ली

पहली बार १९५३

मूल्य

चार आना

मुद्रक

नेशनल प्रिंटिंग वर्क्स

देहली

प्रस्तावना

भूदान-यज्ञ आन्दोलन ज्यो-ज्यों व्यापक और गहरा होता जा रहा है, जनता में सर्वोदय साहित्य की रुचि बढ़ रही है और उसकी मांग बहुत हो रही है। अभी तक फुटकर रूप से अलग-अलग लोगो और सस्थाओ के द्वारा ऐसे प्रकाशन होते रहे हैं, पर अब 'सर्व सेवा सघ' ने यह तय किया है कि ऐसा सर्वोदय और भूदान-साहित्य वह खुद संपादित और प्रकाशित करेगा।

सर्वोदय कार्यकर्ताओ के साथ विनोबाजी की जो महत्त्वपूर्ण चर्चाएँ और भाषण चाडिल के सर्वोदय सम्मेलन में हुए थे, वे सब प्रस्तुत पुस्तक में संग्रहीत किये गए हैं। विनोबाजी के चाडिल के ता० ७ और ९ के तीन महत्त्वपूर्ण भाषण 'सर्वोदय का घोषणा-पत्र' नामक पुस्तिका में, जो 'मण्डल' द्वारा प्रकाशित हुई है, छप चुके हैं। इन दोनों पुस्तको से कार्यकर्ताओ को पूरा वैचारिक मार्गदर्शन, प्रेरणा और उत्साह मिल जाता है।

'सर्वोदय के घोषणा-पत्र' के बाद जल्दी ही यह किताब पाठको को मिल जानी चाहिए थी और इसमें विनोबाजी के भाषण और चर्चाएँ होने के कारण संपादन करने के लिए बहुत बाकी नहीं रहता। सम्पादन-समिति को विधिवत् अपना काम शुरू करने में कुछ देर लगेगी इसलिए समिति के कुछ सदस्यों के इस पुस्तक को न देख पाने पर भी संपादन में उचित सावधानी रखकर यह प्रकाशित की जा रही है।

आशा है, सब लोग इसका अधिक-से-अधिक लाभ उठावेंगे।

सर्व सेवा सघ,
सेवाग्राम, २०-५-५३

—बल्लभस्वामी
सहमन्त्री

दो शब्द

बहुत-से रचनात्मक कार्यकर्त्ता छोटे-मोटे कामों में लगे हुए हैं और अपनी शक्ति भर काम करते रहे हैं। भूदान-यज्ञ का एक नया काम आया और उनके कामों में एक काम की वृद्धि हो गई। इतना ही कार्यकर्त्ता अक्सर समझे थे। लेकिन अब यह बात स्पष्ट हो गई कि हमारे चालू कामों में से जितने काम हम समेट सकते हैं, उतने समेट कर भूदान-यज्ञ में कूटना पड़ेगा। अनेक कामों में सिर्फ एक काम की वृद्धि नहीं हुई है, बल्कि अनेक कामों को उदर में सम्भालने वाला काम उपस्थित हुआ है।

पुराने अनुभवों कार्यकर्त्ताओं की सख्या सीमित है। उनकी मदद में मैकडो नये कार्यकर्त्ताओं को काम करने का मौका मिलेगा। आज देश में इस काम के लिए जो उत्साह है, उसे देखते हुए मुझे उम्मीद है कि नये कार्यकर्त्ता पर्याप्त सख्या में मिलेंगे। उनको कुछ तालीम भी देनी होगी, जिसका इन्तजाम 'मर्व-मेवा-मघ' को करना होगा।

छठा हिस्सा जमीन प्राप्त करना भूदान-यज्ञ का सबसे छोटा अंश है। प्राप्त की हुई जमीन की तकनीक भी करनी होगी। जिन्हें जमीन दी जायगी, उन्हें काम के लिए साधन-सामग्री भी दिलानी होगी। उन्हें जमीन पर स्थिर करना होगा। जिन गावों में जमीन मिलेगी, उन गावों में खादी, ग्रामोद्योग, नई तालीम आदि के जरिये ग्रामराज्य की स्थापना करनी होगी। मुख्य अंश तो आगे करने के काम का है। जहाँ काष्ठ के काविल पगनी जमीन बड़े टुकड़ों में मिली है और मिलेगी, वहाँ नये मिरों से गाव का बसाना होगा और ग्राम-रचना करनी होगी। इस काम के लिए सबका सहयोग शामिल करना होगा, जन-शक्ति जाग्रत करनी होगी और सरकार में भा जो मदद मिल सके, शामिल करनी होगी। उसे अपने कर्तव्य का भान बनाना होगा।

भूदान-यज्ञ और उसके आगे के काम सम्पत्ति-दान-यज्ञ के बिना पूर्ण नहीं हो सकते । इसलिए सम्पत्ति-दान-यज्ञ का विचार भी सामूहिक जीवन-निष्ठा के तौर पर लोगों को समझाना होगा ।

यह सारा काम जितना विशाल और व्यापक है, उतना ही गहरा और ठोस है । इसीका नाम सर्वोदय है । भूमि इसका अधिष्ठान है । सेवक-गण कर्त्ता है । सम्पत्ति-दान-यज्ञ करण है । अन्न-वस्त्र-स्वावलम्बन आदि इसमें करने की विविध क्रियायें हैं और लोक-मानस अनुकूल बनाना ही इसका देवता है । मैं आशा करता हूँ कि सर्वोदय-प्रेमी सब भाई-बहन अपनी पूरी शक्ति एकमात्र इसमें लगायेंगे और इस विराट यज्ञ को सफल बनायेंगे ।

—विनोबा

विषय-सूची

१	सर्वोदय के सेवको से	७
२	उदय की मगल वेला	२२
३	लोक-शक्ति की आराधना	२९
४	संयोजन का आधार	३९
५	कडी कसौटी का वर्ष	४५
६	विचार-भेद हो, आचार-भेद नहीं	४९
७	सारे देश को आवाहन	५४
८	सर्वोदय-सेवको से	५७

सर्वोदय के सेवकों से

गीता कहती है कि कर्मयोग का आरम्भ ही बुद्धि के निश्चय के बिना नहीं हो सकती। सूर्य के अस्त के बाद असंख्य तारिकाएँ प्रकाशित होती हैं और उनका अपना-अपना अलग प्रकाश होता है। वैसे ही गांधीजी के जाने के बाद लोगों ने किया, यह ठीक ही है, इसमें किसी को दोष देने की जरूरत नहीं है, लेकिन अब इतने से हमारा काम नहीं होने वाला है।

जब बम्बई में सरकारी सर्वोदय-योजना शुरू हुई, तो उसके पहले कुछ लोग, जो कि इस योजना में शरीक होना चाहते थे, मुझसे मिलने आए थे। आज के जो मेरे विचार हैं, वे बहुत पुराने हैं। मैंने उसी समय उनसे कहा था कि अगर दूसरा कुछ भी नहीं बन सकता है, तभी इस काम में पड़ो। पर हमारे लिए वह एक मोह-जाल है। असली चीज जो हमें करनी है, हम नहीं कर रहे हैं। आज कांग्रेस की सत्ता है, पर अगर कल दूसरे किसी पक्ष की सत्ता हो जाय, यहाँ तक कि कम्युनिस्टों की भी सत्ता आये, तो भी हर सरकार आप जैसे लोगों की थोड़ी-बहुत मदद चाहेगी। कम्युनिस्ट सरकार भी खादी को कुछ थोड़ी मदद देगी, क्योंकि इस तरह के पुण्य का आधार हर सरकार चाहती है। आज की हमारी सरकार इतनी बुरी भी नहीं है कि हम उसमें अनहयोग करें। परन्तु उससे सहयोग करके मुक्त रहना, उसमें बंध न जाना, यह हमें करना होगा। रामदासस्वामी ने कहा कि 'परस्परैर्वा उभारावे भक्ति-मार्गांगी'—कोई भी जिम्मेदारी अपने ऊपर मत लो। सब लोगों के सहयोग ने करो। रामदास ने यह भक्तिमार्ग के लिए कहा था। जहाँ आसक्ति और मोह से बंध जाने का मौका सबसे कम है, ऐसे भक्ति-मार्ग में भी जब यह कहना पड़ता है, तो जिस कर्म-मार्ग

में वैसा मोह अधिक है, वहा तो सोच-विचार करके ही काम करना चाहिए।

अपनी सरकार को जरूर मदद पहुंचानी चाहिए, लेकिन जो कोई दूसरा काम नहीं कर पाते हैं, वे ही वहा जाय। इसमें कोई ऊच-नीच का भाव नहीं है। लेकिन मेरी तो सलाह यह है कि अगर हिम्मत करो, इन मोहों को दूर रखो, तो अच्छा होगा। योग के मार्ग की उपासना में बाधक विद्या आती है, विघ्न आते हैं। वे आक्रमण नहीं करते, पर मोहित करते हैं, ताकि हम मुक्ति-मार्ग से हट जाय, उनमें बंध जाय। समाज में भी कुछ अच्छा काम तो चलता ही है, परन्तु दूरदृष्टि नहीं होती। लोग उसीमें फंसे हैं, सरकार वाले दूरदृष्टि वाले नहीं होते। अगर वैसे होते, तो वे सोचते कि हमारे जैसे लोगों के बाहर रहने में ही उनके लिए अच्छा है।

अनुष्ठान के लिए संगठित शक्ति

आज कांग्रेस के लोगों से सम्पर्क रखने के लिए उत्तम पुरुष नहीं मिलते, जैसे कि आज की तालीम में बच्चों को पढ़ाने के लिए सबसे कम ज्ञानवान शिक्षक ही दिये जाते हैं, जिनका कि चरित्र भी कम हो और जो कम तनखाह में ही निभ जाते हो। इस तरह राष्ट्र की जो शक्ति याने बच्चे हैं, उनकी दृष्टि में कोई महत्व नहीं रखते। इसी तरह आज कांग्रेस के सब अच्छे लोग सरकार में चले गये हैं। वे जनता के पाम बहुत कम जाते हैं और जाते हैं तो क्या वे ऐसे स्पर्शमणि (पारम) होते हैं कि उनके स्पर्शमात्र में जनता सोना बने? उलटे जनता का रंग उनपर चढ़ता है, उनका जनता पर नहीं। वे गुद को मेवक कहलाते हैं, तो इतने मारे जो किमान हैं, वे मेवा ही तो बनते हैं। ट्रेन को लाल-हरी झंडी बतानेवाला भी तो मेवा ही करता है। पर वह एनी मेवा नहीं करता, जो समाज की रचना में ही परिवर्तन ला सके। गेरनी ने मियार में कहा कि "शूरोऽमि, कृतविद्योऽमि, धन्योऽमि यस्मिन् कुले त्वमुत्पन्नो गजस्तत्र न हन्यते"—तू शूर, धन्य और विद्वान है, पर जिन कुल में हाथी का शिकार होता है, उस कुल में तू नहीं पैदा हुआ है। इसमें तेरा कोई दोष नहीं है। हम लोग मामूली सेवा-कार्य करके

सतुष्ट रह जाय, इससे कुछ होनेवाला नहीं है।

मुझे ऐसे कई वेदान्ती मिलते हैं, जो सतुष्ट हैं, खाते-पीते हैं, सभी तो चलता हैं। पुरुषार्थ की शून्यता को मोक्ष कहा जाय तो वे मुक्त ही होते हैं। वे ढोगी नहीं हैं, पर अल्प कल्पना कर लेते हैं और कहते हैं कि हमें भगवान् का दर्शन हो गया है। बाकी सारे व्यवहार हो रहे हैं, लेकिन और कुछ करने की प्रेरणा उन्हें नहीं होती है, क्योंकि उन्हें भगवान् का दर्शन हुआ है। यह तो ढोग है। ऐसे जीवों को असमाधानी बनाना भी एक पुरुषार्थ है।

अगर हम इस मामूली सेवा-कार्य में लगेंगे तो चन्द दिनों में हमारी ओर कोई ध्यान नहीं देगा। लोग हमें पिछड़े हुए समझेंगे, इसलिए आज हमें मौका है, तो हमें जाग जाना चाहिए। जब कोई बड़ा पत्थर उठाना होता है, तो एक-दो-तीन कहकर एकसाथ अगर सब लोग जोर लगाते हैं, तो ही वह पत्थर हटता है। एक के बाद एक ताकत लगाई तो ताकत उतनी ही लगेगी, पर पत्थर नहीं हटेगा। यह भूदान का एक बड़ा काम है। हमें थोड़ी-सी जमीन ही हासिल नहीं करनी है। जहाँ आपके मन में निश्चित मुद्दत में सारी समाज-रचना बदलने की बात है, गरीबों को मालिक बनाने की बात है, यह आपका उसूल है, तो उसके लिए आप आयोजन करते हैं। वह इसी समय होगा। आज नहीं, फिर करेंगे, ऐसा करने से कुछ नहीं होगा।

भगवान् ने कहा है कि “सर्व धर्मान् परित्यज्य मामेक शरणं ब्रज” — सब धर्मों को छोड़कर मेरे पास आओ। आज हिन्दुस्तान में भगवान् की पूजा क्या कम चलती है? पर वह पूजा दिन में आध घंटे चलती है और बाकी के साढ़े तेईस घंटे दूसरे काम चलते हैं, जो उस पूजा के विरुद्ध होते हैं। जब सुबह उठते हैं तो थोड़ा-बहुत सत्त्वगुण चलता है। फिर भूख लगने पर रजोगुण और भोजन के बाद तमोगुण चलता है। थोड़ा सत्त्वगुण और फिर दूसरे गुण होने पर भी ऐसा मन में सन्तोष मान लिया कि हमने मेल बैठालिया तो कैसे होगा? इसी तरह विनोबा के काम को दस-पाच दिन दिये तो कुछ तो मदद मिलती है। परन्तु हम जो चाहते हैं, वह नहीं होगा। अगर हम निर्धन गरीबों को थोड़ी मदद देना चाहते हैं, यही हमारा उद्देश्य है, तो हमें नमूने के तौर

पर कही थोड़ा काम कर लेना चाहिए ।

मैं आग लगाना जानता हूँ । सारी वस्ती में प्लेग हो तो सारे गाव को आग लगानी ही होगी । पहले उसको जलाकर खाक करेंगे और फिर बाद में मकान बनायेंगे । जिस गाव में आग लगानी है, उसी गाव में थोड़ी आग लगाकर एक मकान बाधना शुरू करना गलत है । हमें पहले जमीन का पूरा कोटा हासिल कर लेना चाहिए । थोड़ा-सा काम करने से यह नहीं होगा । यह सबका काम है । इस काम को हम इस ढंग से करेंगे कि हरेक को यह महसूस हो कि उसके वगैर चारा नहीं है । यह हम कर सकते हैं । अभी तक हमने बहुत काम किया है, परन्तु अब अपना बहुत सारा काम समेट कर इसमें कूद पड़ो । अब लोगो का मानस तैयार है । लोग तैयार हैं, पर हम तैयार नहीं हैं । ऐसा लगता है कि उलटा हुआ है । उलटा नहीं हुआ है । जो असली बात है, वही प्रकट हुई है । हम ही ग्राफिल थे और हम अपनी गफलत का आरोप लोगो पर लगाते थे । बिहार में हवा बन गई है । मैंने सुना है कि कहीं-कहीं जमीन की बिक्री बन्द हुई और जमीन खरीदने वाले भी नहीं मिलते हैं । लोग कहते हैं कि अब तो हमें जमीन मिलनेवाली है तो खरीद कर ब्या करेंगे । इसीलिए अब इस साल गये साल के जैसा काम नहीं चलेगा ।

घोषणाएं नहीं, कर्म

हम घोषणाएं तो बड़ी-बड़ी करते हैं कि यह काम ऐसा है कि जो इतिहास में नहीं हुआ, आदि-आदि, परन्तु हम उसे यदि पूरा नहीं करते हैं, तो वह बड़ा हाम्यास्पद होगा और हिन्दुस्तान के लिए यह बात खतरनाक होगी । फिर तो प्रतिक्रियावादी शक्तियां देश में आयेंगी । लोग कहेंगे कि आपकी पद्धति में काम नहीं हुआ, तो अब हम दूसरी पद्धति आजमायेंगे । इसलिए अगर हम काम न करें, तो आज हिन्दुस्तान की जो आशा है, उसमें भिन्न दिशा में भी हिन्दुस्तान जा सकता है ।

क्रिया में बड़कर क्रिया का क्रम महत्व का है । जब जनता में ऐसी शक्ति

आयेगी कि वह खुद होकर यह काम उठायेगी तभी हम सहयोग की बात कर सकते हैं। आज बीच में अन्य मैनेजमेंट (व्यवस्थापक) रखेंगे तो जनता में शकाशीलता आयेगी, क्योंकि आज तक बिना मतलब के कोई भी उसके पास नहीं पहुँचा है और हम ही वैसे पहुँच रहे हैं, ऐसा उसको विश्वास होना चाहिए। चीन में पहले जमीन गरीबों में बाँट दी गई। उससे लोगों में विश्वास पैदा हुआ। पहले से ही सहयोग की शर्त लगाओ तो काम नहीं होगा।

सरकार के लॉ-ऑर्डर का काम

भूदान-यज्ञ का आरम्भ तो हुआ है सामूहिक मांग से, परन्तु मुझे लगा कि सामूहिक खेती की शर्त लगाने में खतरा है। अगर ऐसा होगा तो दाता लोग इसीलिए जमीन देने को राजी होंगे कि मैनेजमेंट के रूप में मजदूरों पर उनका अकुश रहेगा। यहाँ भी कुछ मुझसे कह रहे थे कि हम अपने ही मजदूरों में जमीन बाँटना चाहते हैं। लेकिन इसके पीछे वह दृष्टि थी। इन दिनों मजदूरों पर ऐसी सत्ता रखना छोटी बात नहीं है, क्योंकि मजदूर अब समझ गये हैं। इसलिए दूरदृष्टि वाले सोचते हैं कि मतलब से खैरात करो। लेकिन इस तरह मजदूरों को थोड़ी जमीन देकर उनपर सत्ता चलाना गलत है। इसलिए इस समय हमें सिर्फ जमीन प्राप्त करना ही मुख्य काम करना होगा। आप सरकार की फिक्र क्यों करते हो? आखिर मैं सरकार का ही तो 'लॉ एण्ड ऑर्डर' का काम कर रहा हूँ। इसलिए उनका 'लॉ एण्ड ऑर्डर' पर जो खर्चा होता है, वह सब मुझे मिलना चाहिए। उत्तर प्रदेश में मैंने एक जिन्नाबीश से यह बात की थी, तो उसने कबूल किया कि आपके काम से यहाँ शांति रहती है। इसलिए वितरण के काम का सरकार को भी सोचना होगा।

संस्थाओं की कसौटी

हम तो मिट्टी बहाना चाहते हैं, पानी की तरह। हम चाहते हैं कि मिट्टी बहे तो नहीं, फिर वह वही भी जाय, परवाह नहीं। हम अपनी शक्ति के

अनुसार उसका इन्तजाम करेंगे। पीलीभीत में हमें जो जमीन मिली है उसमें हम शरणार्थियों को बसानेवाले हैं। इसलिए सरकार का उस खाते पर जो खर्चा होता है, उससे हम मदद माग सकते हैं और अपने तरीके से शरणार्थियों को बसा सकते हैं। इसमें हम श्री टडनजी की योजना अमल में लायेंगे। ऐसे गांव के कामों में चरखा-सघ और तालीमी सघ की जैसी संस्थाओं को फौरन लगना चाहिए, अन्यथा वे संस्थाएँ किसलिए हैं? यह भी कोई आपका धवा है कि आप दूसरे कामों में व्यस्त हो और जो काम करना चाहिए उसके लिए आपके पास समय न हो?

बापू ने मुझे १९४० में बुलाया था और पूछा था, “तू व्यक्तिगत सत्याग्रह के लिए तैयार है या नहीं? तुझे बहुत काम है। क्या तुझे समय मिलेगा?” मैंने कहा, “मुझे समय तो नहीं है, परन्तु मैं मुक्त हूँ। कोई भी काम मुझे बाध नहीं सकता है।” आज भी मैं वही कर रहा हूँ और अगर बुरी भाषा में कहूँ तो मैं “ऐस्केपिस्ट” हूँ—मैं भाग जाना चाहता हूँ। कही आग लगी है, तो उससे भाग जाना ही अच्छा है। इसलिए मैंने कहा कि मैं मुक्त हूँ। अगर उस समय मैं कहता कि मुझे काम है तो क्या होता, आप जरा सोचिए? मुख्य-मुख्य मनुष्यों को तो चक्र का या यत्र का हिस्सा नहीं बनाना चाहिए। अगर ये भिन्न-भिन्न सघों वाले हमसे कहेंगे कि हम काम में व्यस्त हैं तो ऐसा कहना होगा कि ‘वेट एण्ड फाउण्ड वार्टिंग’—“तौलने पर पता चला कि पूरा वजन नहीं है।” ऐन मौके पर हम खरे न उतरे तो आज तक हमने जो काम किया है, उसकी कीमत कम होगी।

जब हम लड़ाई के लिए सिपाही चाहते हैं तो सबसे कहते हैं कि आओ। परन्तु जो गोला-बारूद या शस्त्र बनाने का काम करते हैं, उनसे आने के लिए नहीं कहते, क्योंकि वे तो हमारी लड़ाई के ही हिस्से हैं। इसलिए उनको वहाँ से नहीं हटाना चाहिए। हम समस्याओं से भी मनुष्य को चाहते हैं, पर ऐसे मनुष्य नहीं, जिनके हटने से समस्या गिर जाय। वे अगर समस्या छोड़ेंगे तो वह अद्वैत-दर्शना होगी। लेकिन अगर समस्या के मंचालकों को कुछ मोह है और वे आनक्ति में कहते हैं कि समस्या छोड़कर मत जाओ तो यह गलत है।

संपत्ति-दान

हमें यह बताना चाहिए कि जिस तरह भूदान-यज्ञ चला, उसी तरह संपत्ति-दान भी चलेगा। उससे बेजमीन को और मदद मिलेगी। बेजमीन को जिस मदद की जरूरत है, वह उस-उस गांव में हासिल करनी है और इसके अलावा शहरों से भी हासिल करनी है। शहरों ने आज तक भर-भर के पाया है। इसलिए अब उनको देना चाहिए। पहला रास्ता यह है कि शहर वाले ग्रामोद्योग की चीजें खरीदें। आज तो उलटा हो रहा है। पर हमें वह करना है। दूसरा मार्ग है, संपत्ति-दान।

जहां हमें बीच की एजेन्सी खड़ी करनी है, वहां वह शुद्ध होनी चाहिए। 'तुकाराम' के हाथ में दूकान सौंपी तो खतरा है और होशियार को सौंपे तो भी खतरा है। इसलिए हमें ऐसा तुकाराम ढूँढना चाहिए, जो भगवत्-भक्ति भी रखता हो। व्यवहार-कुशल भी हो।

एक-एक जमाना होता है। श्रावस्ती में बुद्ध भगवान् के लिए मोहरे बिछा कर जमीन लेनी पड़ी और वही पर मेरे जैसे तुच्छ व्यक्ति को सौ एकड़ जमीन मिली। आज का जमाना कौरव-पाण्डवों का जमाना नहीं है। वे बड़े थे; पर भीष्म, द्रोण भी जवाब नहीं दे सके कि द्रौपदी पर किसका हक है। आज तो कोई बच्चा भी यह बताना देगा कि आज जमाना बदला है। नदी के प्रवाह के साथ हम तैरते हैं तो अपनी ही ताकत से नहीं तैरते, बल्कि प्रवाह की ताकत से भी तैरते हैं। आज काल-प्रवाह हमारे अनुकूल है। सत की बात प्रवाह के अनुकूल होती है तभी लोग उसे मानते हैं, नहीं तो सिर्फ सुनते हैं। हम गरीबों से इसलिए जमीन लेते हैं कि हमें सेना तैयार करनी है। उस सेना को बिना लड़े ही यश मिलेगा। "हुंकारेणैव धनुषः"—'धनुष के हुंकार से ही' शत्रु खत्म हो जायेंगे। तीर छोड़ने की जरूरत नहीं रहेगी।

गंगा से यमुना छोटी तो होती है, पर वह गंगा में मिलती है। वैसे ही आज सम्पत्ति-दान-यज्ञ यमुना है। पैसा उत्पादन का अनिवार्य साधन नहीं है, जैसे जमीन है। पैसा तो मोहमय साधन है। पैसे की कोईकीमत नहीं है।

वह तो नासिक के प्रेस में पैदा होता है। लेकिन जमीन को कोई प्रेस नहीं पैदा करता है। इसलिए पैसे की तुलना हम जमीन से नहीं कर सकते। पैसे वालों का पैसा हम बेकार साबित कर सकते हैं। जमीन के हिसाब से सम्पत्ति बहुत गौण है। जमीन बुनियादी है। यही सोच करके हमने जमीन का मसला हाथ में लिया। सम्पत्ति-दान-यज्ञ पर मैं इस समय इसलिए जोर नहीं दे रहा हूँ कि वह ऐसा पौधा है, जो जल्दी उगेगा तो जल्दी सूख भी जायगा। एक कम्युनिस्ट ने टीका की थी कि बाबा को न जमीन चाहिए, न सम्पत्ति, उन्हें तो कागज़, वचन-पत्र चाहिए। यह टीका सही है। हम लोग जहा सम्पत्ति-दान का सोचते हैं, वहा हमारी नजर सबसे पहले कुबेर की तरफ जाती है। बीच की सीढ़िया हम भूल जाते हैं। हमें तो सबसे लेना है। कोई भी धर्म-कार्य सिर्फ कुछ व्यक्तियों को ही नहीं लागू होता है। धर्म-कार्य तो सबके लिए होता है। लेकिन मैं चाहता हूँ कि जो सम्पत्ति-दान देगा, वह पक्का रहेगा।

दक्षिण भारत के कार्यकर्ताओं से

आज आपने सुना है कि गया में अठनालीस हजार एकड़ जमीन मिली और साढ़े नौ हजार लोगों ने दान दिया। इसका मतलब यह है कि बिल्कुल छोटे-छोटे लोगों के पास कार्यकर्ता पहुँचे हैं और फिर भी वे कार्यकर्ता गया के एक-चौथाई गाँवों में भी न जा सकें हैं। तीन-चौथाई गाँवों तक अभी पहुँचना ही है। गया में तीन लाख मिले तो कहना होगा कि वहा पर बिना कानून के भूमि का बंटवारा हुआ। इसीलिए जयप्रकाशजी ने कहा कि यह क्रान्ति का आन्दोलन है। जयप्रकाशजी ने कहा कि अगर हम गया में यह काम कर सकें तो फिर हिंदुस्तान के दूसरे सब जिलों में यह काम हो सकता है। फिर तो सिर्फ काम करने की ही बात रही।

हमारा राज हमारे हाथ में

पाँच पाण्डव एक थे, इसलिए उनकी जीत हुई। तेलंगाना में हमने भूदान की जो समिति बनाई, उसमें एकाध काम नहीं करता है, तो एकाध अमनुष्य है। उधर कोई शिकायत करता है, तो एकाध ही बटवारे

का काम करता है और एकाध प्राप्ति का। इसी तरह होगा, तो क्या हम रचनात्मक काम करनेवाले दुनिया में टिकनेवाले हैं ? मैं प्रोपैगेंडिस्ट (पेशेवर प्रचारक) नहीं हूँ। मैंने रचनात्मक काम में ही जिन्दगी बिताई है, इसलिए मैं उसकी कीमत जानता हूँ। फिर भी मैं कहता हूँ कि आज मेहरबानी करके वे सारे काम एक साल के लिए मुलतवी रखो। फिर आगे आपको पेट भर समय मिलेगा, रचनात्मक काम करने के लिए हमें गाव-के-गाव मिल रहे हैं। अब वहाँ पर सब काम करना होगा। अगर हम लोगों से यह वायदा करेंगे कि सारा गाव दे दो तो वहाँ हम रचनात्मक काम भी करेंगे। तब कई गाव मिलेंगे और फिर रचनात्मक काम करने का बहुत मौका भी मिलेगा। परन्तु आज इस भूदान के काम में आप सब लोग एक ही समय जोर लगायेंगे तो यह काम होगा। यह मैं भूदान-यज्ञ के हित में ही नहीं कहता हूँ, बल्कि सारे रचनात्मक कामों के हित में कहता हूँ कि काम के टुकड़े-टुकड़े मत होने दो। अपनी-अपनी जिम्मेदारियाँ होती हैं, परन्तु उनको जहाँ तक हो सके, कम करके अपनी सारी शक्ति और बुद्धि भू-दान में लगाओ। तभी यह पहाड़ उठेगा और फिर हम इस गोवर्धन की छाया में सारे काम कर सकेंगे। फिर तो राज ही हमारा होगा।

आसक्ति छोड़िये

तेलगाना में क्या हुआ ? हम गये तो काम हुआ, उसके बाद फिर से वन्द ! फिर शकरराव गये, तो काम हुआ और फिर से वन्द ! यह देखकर आश्चर्य होता है कि हमारी जो बुद्धिहीनता है, वह कितनी गहरी है और सार्वजनिक सस्याओं की हममें कितनी आसक्ति है। मैं कहता हूँ कि और सब काम छोड़ कर इस काम में आओ। जैसे ममुद्र-स्नान से सब नदियों के स्नान का पुण्य मिलता है, वैसे ही भूदान के काम में सब काम होनेवाला है। इसलिए आप सब इसमें आवें। आखिर मनुष्य सब छोड़कर चला ही तो जाता है, और विना नोटिस के चला जाता है, वे जिम्मेदारी के नाय चला जाता है। इसलिए हममें वह शक्ति होनी चाहिए कि जब एक काम के लिए दूसरा काम छोड़ना

होता है, तब उसे छोड़ सके। इसी को त्याग कहते हैं। परित्याग की यह शक्ति हममें होनी चाहिए, अन्यथा आसक्ति रहेगी। आखिर आप क्या काम करने हैं ? जहाँ काम करते हो, वहाँ दस-पंद्रह चरखे चलते होंगे, दो-चार गज कपड़ा बनता होगा, दस-पाच गायें अच्छी होती होंगी और दो-चार पेड़ बढ़ते होंगे। इससे क्या फायदा होनेवाला है ? ये सब वेकार की बातें हैं। इसमें तो कुछ न करना ही अच्छा है। वहाँ बैठकर आप सूत कातते हो, तो किस घर में आप हैं, इसका चिड़िया तक को पता नहीं होता है। इस तरह कैसे चलेगा ? गांधीजी के बाद पाँच साल में हमने कुल मिलाकर क्या किया ? जरा सोचो तो ? कुछ है सतोप आपके दिल को ?

कांग्रेस में आज जन-शक्ति नहीं है। ईर्ष्या भी है और वोगस मेम्बरशिप भी चलती है। यदि आप चाहते हैं कि लोग आपके पीछे आवें तो स्वतंत्र मार्ग अपनाओ। आज तो किसी को अपने रचनात्मक काम की आमक्ति, किसी को कांग्रेस की आसक्ति, किसी को गाय की आसक्ति और किसी को बैल की आसक्ति है। और उस गाय-बैल के काम को भी ये लोग सार्वजनिक काम कहते हैं। इस तरह बुद्धि की जो जड़ता है, उसको छोड़ना होगा।

दूसरी एक बात है। आप चाहते हैं कि कोई बड़ा नेता आयेगा, तभी काम होगा। ऐसी इच्छा मेढकों को भी एक बार हुई थी। उन्होंने परमेश्वर से कहा कि हमें राजा चाहिए। फिर परमेश्वर ने एक पत्थर फेंका, जिसके नीचे दबकर मारे मर गये। इसलिए आप लोग नेता की जो मांग करते हैं, उसमें कोई सार नहीं है। यह नया-नया काम है, इसलिए नये लोग चाहिए। बड़ो का आशीर्वाद इस काम को मिला है, यही बस है। कांग्रेस ने प्रस्ताव किया है और उसमें कांग्रेस का आशीर्वाद मिला है, यही काफी है। आखिर नेता क्या है ? जो काम करता है, वही आगे चलकर नेता बनता है। कोई जन्म ने तो नेता नहीं होता है। इसलिए हम सब छोटे हैं, ऐसा ह्याल छोड़ दो। मम्मिलित होकर काम करो। धीरे-धीरे बल बढ़ेगा तो फिर मारी दुनिया मदद में आयगी। यह दुनिया ऐसी है कि जिममें निर्बल की कोई मदद नहीं करता, इसलिए पहले बल बढ़ाओ।

कुछ लोग तो मेरी ही आशा करते हैं। कहते हैं कि विनोबा के आने पर काम होगा। लेकिन अब तो हम बिहार में गिरफ्तार हो गये हैं। हमारा काम करने का एक ढग है। पहले व्यापक प्रचार करना था, इसलिए इधर-उधर घूम लिया और कहीं दस हजार और बीस हजार, ऐसी जमीन प्राप्त करते हुए तीन-चार लाख एकड़ जमीन प्राप्त की। उससे हवा फैल गई, लेकिन अगर आज मैं उसी तरह काम करता चला जाऊँ तो पाच-छ साल लगेंगे और उसमें भी कुल पंद्रह-बीस लाख एकड़ जमीन ही मिलेगी। पर आखिर इतने से क्या होगा? हमें तो पाच करोड़ एकड़ हासिल करना है। उससे कम अब मैं नहीं बोलूंगा। लेकिन कहीं पर गहरा भी जाना पड़ता है, इसलिए मैंने बिहार चुना है, और बिहार में भी गया जिला चुना है।

मैंने आपको तीन बातें बताई — १ आप अपना पूरा समय भूदान में दे दो। २. नेता की आशा मत करो। ३ मैं यहाँ जो बिहार में अधिक समय रहने वाला हूँ, उससे आप कुछ भी खोते नहीं, बल्कि बहुत पाते हैं।

(प्रश्न. बिहार राज्य का मामला हल होने पर भी बाकी राज्यों का काम तो बाकी ही रहेगा। तब उसके लिए क्या करना होगा?)

यह हालत असह्य

बिहार राज्य का मामला हल होने पर भी हमारे राज्यों के लोग चुप बैठेंगे, यह सोचना ही गलत है। या तो वहाँ की सरकार कानून करेगी, नहीं तो कार्यकर्त्ता लोग काम करेंगे और नहीं तो वहाँ के लोग बलवा करेंगे। वहाँ रक्त-रजित राज्य-क्रान्ति होगी। अगर वैसी क्रान्ति हुई तो मैं उससे खुशी ही होऊंगा। आज की हालत असह्य हुई, और इसलिए वहाँ क्रान्ति हुई तो उसे रोकने वाला मैं कौन हूँ। आज की हालत में किसी भी हालत में सहन करने को तैयार नहीं हूँ।

दुनिया की आज की हालत ऐसी है कि दुनिया के किन्हीं एक कोने में भी कुछ हुआ तो दुनिया भर में वह बान फैलती है। जहाँ काश्मीर का राजा खत्म हुआ, वहाँ सब राजाओं की गद्दी हिलने लगती है। जहाँ आन्ध्र

स्टेट बना, वहा सारे देश पर उसका असर होगा। अब पुराने जमाने के जैसी हालत नहीं रही। अब तो एक का असर दूसरे पर हुए बगैर नहीं रहेगा और अगर हमारी यहा की सेना को यश मिला तो फिर वही सेना बाहर जायगी। वह तो ऐसी सेना होगी, जिसे विजय मिलेगी ही।

इसलिए आप लोग प्रान्त भर में सर्वसामान्य वातावरण तैयार करो। फिर 'स्ट्रेटैजिक प्वाइन्ट' का सवाल आता है। वैसा प्वाइन्ट चुनकर लोगो ने जहा उसपर हमला किया कि सारा प्रान्त हिलेगा, वैसे ही मने गया चुना है। गया बुद्ध भगवान् की भूमि है। वहा सारे हिन्दुस्तान के लोग श्राद्ध करने के लिए आते हैं। फिर वहा कांग्रेस के अलावा समाज-वादियो की भी कुछ ताकत है और वह बिहार का बीच का जिला है। इसलिए मने गया चुना है।

गांधी की सूर्य-शक्ति

तामिलनाड के लोग क्या कम पराक्रमी हैं ? उनके पास तो दो हजार साल का साहित्य पडा है। उनको सिखाने लायक हमारे पास कुछ भी नहीं है। उनके बड़े-बड़े चार साम्राज्य चले। अशोक की सारे हिन्दुस्तान पर सत्ता थी, परंतु वह उनपर नहीं चली। वे आज बहुत कर सकते हैं। परंतु उसके लिए सस्था को फेंकने की, तोड़ने की शक्ति चाहिए। गांधीजी में वह शक्ति थी। वे बड़ी-बड़ी सस्थाए खड़ी करते थे और तोड़ देते थे। सावरमती-आश्रम खडा किया, गांधी-सेवा-मघ जैसी बड़ी सस्था खड़ी की, लेकिन एक क्षण में सब तोड़ डाला और वहा के सब आश्रमवासी बाहर काम के लिए निकले। गांधी-सेवा-मघ तो उतनी बड़ी सस्था बनी कि लोगो का यह स्याल हुआ कि वह कांग्रेस में स्पर्धा करने लगी है। पर उन्होंने वह भी खत्म की। वर्धा छोडकर वे जब गये तो हमेशा के लिए गये। अगर वे रहते तो भी वहा वापस नहीं आने वाले थे।

वेदो में सूर्य की महिमा बताई है। मारी किरणे फैली होने पर भी

वह एक क्षण में सबको खींच लेता है। खींचने की यह कितनी महान् शक्ति उसमें है। ऐसी ही शक्ति गांधीजी में थी। वारडोली का महान् आन्दोलन एक क्षण में उन्होंने बन्द किया। तब सारे हिन्दुस्तान भर में उमपर टीका हुई, पर उन्होंने उसकी परवाह नहीं की।

अगर पेड़ लगाया तो पेड़ को पानी देने के लिए क्या हमको पेड़ बनना चाहिए? अगर हम उसके लिए स्थिर बनना पड़ता है, और इस तरह हम आसक्त बनते हैं, तो कैसे काम होगा? आज तो सस्या बनी, तो इसका मतलब होता है कि हम 'फमीले' बनें। इस काम में अधिक समय देना जरूरी है, इस तरह क्या तील कर चलते हो? एक क्षण में सस्याओं को फेंक दो। सारा राज्य आपकी इच्छा के अनुसार चलेगा, तो सारी सस्याएं आपकी बनी हैं। जब सारी स्टेट हमारे रंग की होगी तो घर-घर चरखे चलेंगे। आज भी हमारे ही भाई वहां पर बैठे हैं, जिनके हाथ में सरकार है, परन्तु हमारे विचार के मुताबिक काम करना उनसे नहीं होता है। वे चरखे को कुछ उत्तेजन तो देते हैं, पर मिलें बन्द नहीं कर सकते।

राजाजी ने बुनकरो के लिए जो माग की थी वह गानन के दृष्टिकोण में की थी, लेकिन उसके लिए भी उनको कितना लड़ना पड़ा? उन्होंने पहले कंट्रोल उठाया। उससे लोगो में कुछ विश्वास उत्पन्न हुआ। मद्रास में दूसरी महत्व की जमात बुनकरो की है। वहां पर दम में से एक बुनकर है। उसको काम नहीं मिल रहा है, इसलिए राजाजी ने वह बात उठाई। एक बार उन्होंने कहा था कि अगर मेरा जीवन-चरित्र लिखना है, तो इतना ही लिखो कि इमने कंट्रोल उठाया। यह राज-कारोबार चलाने की कुशलता है। वहां पर राजाजी के कारण बुनकरो का कुछ बना। परन्तु सरकार इनमें अधिक नहीं कर सकती है। लेकिन आपको तो सारा हिन्दुस्तान खादीमय बनाना है। आप चाहते हैं कि कोई भी भगी न हो, सब लोग भगी का काम करे, देश में भेना न हो तो। यह नारा करने के लिए जन-शक्ति चाहिए।

गांधी-निधि पर निर्भरता न हो

गांधीजी के नाम पर एक फंड इकट्ठा किया गया। वह एक प्रकार से

गांधीजी की श्राद्धनिधि है और शास्त्रों ने कहा है कि श्राद्धान्न मत खाओ। तो क्या उसी निधि के आधार पर हम अपनी सस्याए खड़ी करें? हम सरकार का ही पैसा लेकर अपशकुन करना नहीं चाहते। कम्युनिटी प्रोजेक्ट में अमेरिका से मदद लेकर अपशकुन किया है। और मदद ली भी तो कितनी? बीस प्रतिशत! मैंने कहा, इससे तो बेहतर यह होता कि बीस प्रतिशत प्रोजेक्ट ही कम कर देते। मदद लो, पर देहात के काम के लिए नहीं लेनी चाहिए। मेहमान को हम बाहर बिठाते हैं, रसोई-घर में नहीं ले जाते हैं। हैदराबाद में इस काम का आरम्भ हो था, इसलिए मैंने सरकार से मदद ली। परन्तु उत्तर प्रदेश में सरकार से मदद नहीं मागी। गांधी-निधि से मदद मागने का हमें हर हालत में हक है, क्योंकि वह पैसा वहाँ पड़ा ही है। परन्तु वह पैसा न मिले तो भी हमारा काम चलेगा, इस दृष्टि से मैंने उत्तर प्रदेश में मुआवजे का भी दान मागा। अगर वटवारे के लिए कहीं से भी पैसा नहीं आया तो इस मुआवजे के पैसे से हम वटवारा करेंगे, ऐसी योजना मैंने कर रखी थी, जिससे कि बाहर से कुछ भी मदद न मिले, तो भी हम अपने पैरों पर खड़े रह सकें। उसके बाद मावलकरजी का मेरे पास पत्र आया और मैंने जवाब दिया कि भूदान में मदद देना गांधी-निधि के लिए शोभादायक है, इसमें उसकी इज्जत बढ़ती है। फिर उन्होंने पैसा मंजूर किया। पर हम गांधी-निधि के आधार पर ही अपनी सस्याए चलाते हैं तो वे सस्याए निर्जीव बनती हैं।

तेलंगाना का कार्य

तेलंगाना के लिए मैं कहता हूँ कि आज मैं बहा जाऊँ तो एक महीने में पन्ना लाय एरंड ला सकूँगा। वहाँ वातावरण बिल्कुल तैयार है। एक माघारण रसोई बनानेवाली स्त्री को भी अकल है कि रोटी बनानी है तो चूल्हा गरम तिये रखो। लेकिन यह अकल तेलंगाना के कार्यकर्ताओं को नहीं है। हमने वहाँ चूल्हा गरम किया था, पर उन्होंने ठंडा करके रखा है। काम में मातृत्व चाहिए। महादेव पर बूद-बूद अभिप्रेत होता है, तभी महादेव प्रसन्न होते

हैं। मतत धारा चाहिए। एक लोटा पानी उमपर फेंक दिया, और फिर चले, तो इसमें महादेव प्रमन्न होनेवाले नहीं हैं।

भाषावार प्रान्त-रचना पांच मिनट में

नीचे वालों ने और ऊपर वालों ने भाषावार प्रान्त-रचना का यह मसला नाहक जटिल बना दिया है। यह तो सादा-सा मसला है। लेकिन जैसे पाकिस्तान और हिन्दुस्तान की सीमाएँ बनाने में कमीशन बैठा, वैसे इसमें भी होना चाहिए, ऐसा ये लोग कहते हैं। कर्नाटक वाले कहते हैं कि कावेरी से गोदावरी तक का प्रदेश हमें चाहिए, यानी पास के दोनों प्रांतों में वे अपना पैर डालना चाहते हैं। इसी तरह आंध्र वाले भी बस्तर से लेकर मद्रास तक चाहते हैं। तमिलवाले कहते हैं कि व्यंकटगिरि से कन्याकुमारी तक का प्रदेश हमें चाहिए। लेकिन आपकी भाषा बोलनेवाले दस-पाच हजार लोग दूसरी भाषा के प्रांत में गये तो क्या बिगड़ेगा? अगर आप मुझे अधिकार दें तो मैं पांच मिनट में भाषावार प्रांत-रचना कर दूंगा। आपमें कोई भारतीय भावना भी मौजूद है? अगर आप एक केंद्र को कबूल करते हैं तो नाहक झगड़े क्यों करते हो? ऐसे झगड़ों में मैं नहीं साय दूंगा। एक भाषा बोलने वाला जिला या तालुका यूनिट मान कर प्रांत बनाने के लिए आप तैयार हैं, तो काम जल्दी हो सकता है। बम्बई-मद्रास के लिए भी झगड़े हो रहे हैं। हम भाषावार झगड़ों को नहीं मानते हैं, परंतु प्रांत बनाने में भाषा एक होनी चाहिए और जनता की भाषा में सरकार का काम चलना चाहिए, इस उमूल को हम मानते हैं। मद्रास-बम्बई जैसे के लिए तो मैं कहूंगा कि 'टॉम' करके मसला तय करो। क्या आपका प्रांत बन जाने के बाद भी आपके लोग प्रांत के बाहर नहीं जायेंगे? नारा हिन्दुस्तान आपका है। आप बाहर जाने वाले हैं और बाहर के लोग आपके प्रांत में आनेवाले हैं।

मेरा आपको यही सदेश है कि हिम्मत करके नारी नम्याएँ तोड़ डालो।

उदय की मंगल वेला

मुझे ऐसा लगता है कि दुनिया को तो क्या, हिंदुस्तान का भी दर्शन हमें ठीक नहीं हुआ है, और इसलिए जो छोटे-छोटे काम हम करते हैं, वे निस्तेज बनते हैं। इसलिए नहीं कि वे छोटे-छोटे हैं, बल्कि इसलिए कि जमाने की पहचान उनमें नहीं होती। एक कालपुरुष भी होता है और उसके अनुसार युग-धर्म होता है। नित्यधर्म के साथ जब युग-धर्म जोड़ दिया जाता है, तो दोनों मिलकर ही पूर्ण साधन बनता है। अगर हम एक छोटी-सी चीज हिंदुस्तान भर में फैला दें तो उसमें से महान शक्ति का निर्माण हो सकता है। पर वावजूद इसके कि हम नहीं चाहते, अलग-अलग दिशाओं में प्रयत्न हो रहे हैं। यदि हम अपनी प्रवृत्तियों को गिनती करने जाय तो अपार गिनती होती है और हर एक के लिए हम योजना तो अखिल भारतीय ही बनाते हैं। जितना भार हिंदुस्तान में हुआ है, उतना किसी एक जिले में हुआ होता तो अच्छा आरम्भ हुआ है, ऐसा मैं कह सकता था।

गलत काम करना जैसे एक दोष होता है, वैसे ही समय पर ठीक काम न करना भी एक बड़ा दोष होता है और दिशा समझे बगैर काम करना तो व्यर्थ ही होता है।

भूदान में गया जिले में ४०-४५ हजार एकड़ जमीन तो हो ही गई है। उन्होंने एक लाख का मकल्प किया था। वह मियाद में पूरा नहीं हुआ। फिर भी उसे वे पूरा करेंगे, इसमें सन्देह नहीं। और यह उम्मीद भी मैं उस जिले ने करता हूँ कि वह भूमि के मामले को हल करने की राह सबको दिखायेगा। जहाँ इनकी जागृति हो, वहाँ हम यह नहीं कह सकते कि कार्यकर्ता और लोग काम के लिए प्रेरित या प्रवृत्त नहीं किये जा सकने, पर कंटाई-

मडल तो वहा कुल तीन ही है। भूमि-दान का काम वहा होता है और कताई-मडल का नहीं होता। यह मोचने की बहुत जरूरत है कि हम जो भी काम करे, वह सब मिलकर करे, सबकी शक्ति उसमें लगा करके करे। हम इस बात के महत्व को समझें।

समग्र दृष्टि का अभाव

पिछले पाच-छ सालों में हमने 'समग्र दृष्टि' शब्द का इस्तेमाल तो बहुत किया, लेकिन काम टुकड़ो-टुकड़ो में ही हो रहा है। शक्ति हमारे पास बहुत ज्यादा नहीं है, यह तो हम जानते हैं, फिर भी जो शक्ति है, उसे हम एकाग्र नहीं कर पा रहे हैं। पहाड़ पर जो पानी गिरता है, वह चाहे थोड़ा ही हो, लेकिन अगर वह एकाग्र हो जाय तो उसमें से नदी पैदा हो जाती है और यदि बहुत भी हो, पर एकाग्र न हो, तो उसकी नदी नहीं बनती। छोटे-छोटे नाले उसमें से बहते हैं, जो आगे जाकर मूल भी जाते हैं। नदी का दर्शन उनमें नहीं होता। यह बुनियादी बात मैं बोल रहा हूँ। तो मेरे मन में आया कि पहले 'सर्व-सेवा-संघ' पूरा बनना चाहिए था, वह नहीं बन सका। यानी उनका जो स्वरूप मेरे मन में था, वह हम नहीं बना सके। वैसे ही ग्रामोद्योग की हालत है। मगनवाडी (वर्धा) में उसका काम चलता है, पर वर्धा शहर में या आसपास उसका दर्शन नहीं होता। एकाग्र प्रान्त में कहीं एकाग्र दूकान चल रही होगी।

श्री रामेश्वरी नेहरू ने मुझे लिखा था कि वे सर्व-सेवा-संघ में क्यों न हट जायें? कारण यह था कि वे ग्रामोद्योग की चीजें इस्तेमाल नहीं कर पा रही हैं और संघ में प्रस्ताव तो ग्रामोद्योग के व्यवहार का हुआ है। मैंने उन्हें समझाया कि दिल्ली में इस तरह के विचार को माननेवाले तो कई लोग हैं, हजार-पाच सौ तो होंगे ही। क्या उनकी दृष्टि ने ऐसा इतना जाम बहा नहीं हो सकता कि हाथ के चावल, शक्कर आदि वही मिलें? उन्हें लगा कि हा, ऐसा हो सकता है। दिल्ली में तो अखिल भारत से आये हुए लोग रहते हैं। उनमें बहुत सारे विचारक भी हैं। किन्तु ग्रामोद्योग का कोई दर्शन वहा नहीं है। हम यह कहें कि सिर्फ शहरों में ही ग्रामोद्योगों का दर्शन नहीं है और ग्रामो

में वह है, सो भी बात नहीं है। लेकिन मिसाल में शहरो की दे रहा हू। कलकत्ते में भी इस विचार के हजार-पाच सौ लोग तो होंगे ही। वे इसका इतना काम कर सकते हैं, पर नहीं करते। ऐसे काम चल रहा है। उसकी जड़ में जो दोष है वह यही कि हम अलग-अलग योजनाएँ बनाते हैं, अलग-अलग शक्ति लगाते हैं।

शक्ति-क्षीणता का सामान

सारे कामों को मिलाने की बात जब आती है तब हमारे कार्यकर्त्ताओं के मन में लाभ और हानि का विचार पैदा होता है। कई लोगो ने मुझसे इसकी चर्चा की। अलग-अलग काम करने से हर एक काम ज्यादा अच्छी तरह होगा और सब कामों को मिला देने से सभी काम थोड़े-थोड़े होंगे, किसी काम की विशेष प्रगति नहीं होगी, इस तरह नफा-नुकसान का हिसाब वे लगाते हैं। फिर भी मेरे मन में आता है कि यह सारा नफा-नुकसान गौण हो जाता है, जबकि हम देखते हैं कि हमारा समाज 'विकेंद्रित' नहीं, बल्कि 'विकीर्ण' है। 'विकेंद्रित' होना तो मैं अच्छा मानता हूँ, उसमें स्वतंत्र वृद्धि सब जगह लगेगी। पर हमारा काम तो 'विकीर्ण' है, 'विकेंद्रित' नहीं। कई बार मैंने देखा है कि एक काम में जब हम हार जाते हैं तो दूसरा उठाते हैं। कई बार यह जानते हुए कि फलाना काम हमसे नहीं होगा, केवल इसी विचार में उसमें लगे रहते हैं कि अब तो अपना जीवन हमने उसमें दे दिया, तो हम पीछे कदम उठानेवाले नहीं हैं। यश की निश्चितता न होते हुए भी केवल अपना जन्म (जीवन) उस काम में दे दिया इसलिए उसे नहीं छोड़ते। जीवन तो दे दिया होता है, लेकिन काम में विश्वास नहीं होता। इसका नतीजा उत्तरोत्तर निराशा में होता है, ताकन या उत्साह की वृद्धि में नहीं होता।

जनता के मन की बात

देश में नई-नई ताकतें पैदा हो रही हैं। इतना होने पर भी मैंने अनुभव किया कि बेचारे लोग भूखे हैं, प्यासे हैं, लेकिन सर्वोदय-विचार की इज्जत करने हैं। यह एक आश्चर्य की बात है। हमने उनकी श्रद्धा के लायक बहुत काम

किया हो, ऐसी बात नहीं है। इसपर भी वे बेचारे हमारे विचार में श्रद्धा रखते हैं। यह चीज उन्हें जचती है। मैं मानता हूँ कि उन्हें इस बात का सहज भान है कि यह विचार उनके लिए बहुत अनुकूल है, इसीलिए उनका स्वाभाविक आकर्षण इस ओर है। वैसे ही इस विचार के सुनने से लोग कितने सतुष्ट होते हैं, यह भी मैंने देखा। जैसे चंद्रमा के दर्शन से समुद्र प्रसन्न होता है, वैसे जनता इस विचार से प्रमत्त होती है। बिहार में इसका प्रत्यक्ष रूप मैंने देखा।

कार्यकर्त्ताओं की भ्रांतमति

बिहार में मुझे एक विशेष दर्शन भी हुआ है। मेरी मोटिंगो में विचार सुनने के लिए बीस-बीस, पचीस-पचीस हजार लोग आते थे। पर दान मिलता था कभी पचास एकड़, कभी सौ एकड़। तो मैंने सोचा कि इसका कारण क्या है? इसलिए मैंने गया में बुद्ध भगवान् का नाम लेकर एक लाख एकड़ का सकल्प कर लिया और दामोदर को वहाँ छोड़ दिया। अनुभव पर से मुझे विश्वास था कि अगर हम अपना विशेष मनुष्य वहाँ न रखें, तो वावजूद इसके कि जनता इसे चाहती है, काम आगे बढ़ेगा नहीं। नतीजा यह है कि काम हो रहा है। काम तो वहाँ के लोग ही करते हैं, पर उनको प्रेरणा देने वाला, जगानेवाला मनुष्य उनके पास पड़ा है। इसलिए लोग काम में बराबर लगे हैं। तो जनता बिलकुल तैयार बैठी है और कार्यकर्त्ता भी हैं, परन्तु उनकी मति भ्रांत है। और यह भी उनके ध्यान में नहीं आ रहा है कि दूरदृष्टि से जनशक्ति निर्माण करने में हमें लग जाना चाहिए। गीता में लिखा है कि 'एकस्मिन् कार्ये सक्तम्' (एक ही फुटकर काम में आसक्त हो जाता है।) 'सर्व-सेवा-सध' के पास जितने रचनात्मक कार्यकर्त्ता हैं, उतने और कहीं नहीं हैं, लेकिन उनमें हर एक छोटे-छोटे काम की आनक्ति पैदा हो जाती है। लोग मुझसे पूछते हैं कि 'हम चरखे का काम करें या अकाल-निवारण का? या इसी तरह का दूसरा काम करें? पर आप मुझसे पूछिए तो मैं तो यही कहूँगा कि 'मेरे मुख रामनाम, दूसरो न कोई।' मुझे दूसरे नाम लेने ही

में वह है, सो भी बात नहीं है। लेकिन मिसाल में शहरो की दे रहा हूँ। कलकत्ते में भी इस विचार के हजार-पाच सौ लोग तो होंगे ही। वे इसका इतना काम कर सकते हैं, पर नहीं करते। ऐसे काम चल रहा है। उसकी जड़ में जो दोष है वह यही कि हम अलग-अलग योजनाएँ बनाते हैं, अलग-अलग शक्ति लगाते हैं।

शक्ति-क्षीणता का सामान

मारे कामों को मिलाने की बात जब आती है तब हमारे कार्यकर्त्ताओं के मन में लाभ और हानि का विचार पैदा होना है। कई लोगो ने मुझसे इसकी चर्चा की। अलग-अलग काम करने से हर एक काम ज्यादा अच्छी तरह होगा और सब कामों को मिला देने से सभी काम थोड़े-थोड़े होंगे, किसी काम की विशेष प्रगति नहीं होगी। इस तरह नफा-नुकसान का हिसाब वे लगाते हैं। फिर भी मेरे मन में आता है कि यह सारा नफा-नुकसान गौण हो जाता है, जबकि हम देखते हैं कि हमारा समाज 'विकेंद्रित' नहीं, बल्कि 'विकीर्ण' है। 'विकेंद्रित' होना तो मैं अच्छा मानता हूँ, उसमें स्वतंत्र वृद्धि सब जगह लगेगी। पर हमारा काम तो 'विकीर्ण' है, 'विकेंद्रित' नहीं। कई बार मैंने देखा है कि एक काम में जब हम हार जाते हैं तो दूसरा उठाते हैं। कई बार यह जानते हुए कि फलाना काम हमसे नहीं होगा, केवल इमी विचार में उसमें लगे रहते हैं कि अब तो अपना जीवन हमने उसमें दे दिया, तो हम पीछे कदम उठानेवाले नहीं हैं। यश की निश्चितता न होते हुए भी केवल अपना जन्म (जीवन) उस काम में दे दिया इसलिए उसे नहीं छोड़ते। जीवन तो दे दिया होता है, लेकिन काम में विश्वास नहीं होता। इसका नतीजा उत्तरोत्तर निराशा में होता है, ताकत या उत्साह की वृद्धि में नहीं होता।

जनता के मन की बात

देश में नई-नई ताकतें पैदा हो रही हैं। इतना होने पर भी मैंने अनुभव किया कि बेचारे लोग भूखे हैं, प्यासे हैं, लेकिन सर्वोदय-विचार की इज्जत करते हैं। यह एक आश्चर्य की बात है। हमने उनकी श्रद्धा के लायक बहुत काम

शक्ति है, उसका प्रत्यक्ष अनुभव हमें नहीं आता ।

‘दर्शन’ के बिना ‘प्रदर्शन’

जनता मानती है कि हमपर उसका बहुत हक है । हमपर मांगें बहुत हैं । कोई हमें बुलाता है भारत सेवक समाज में, कोई कम्यूनिटी प्रोजेक्ट में । कोई कहीं बुलाता है, कोई कहीं बुलाता है । हैदराबाद में कांग्रेस ने हमें बुलाया, ग्रामोद्योग-प्रदर्शनी के लिए । वह बुलाती है तो कुछ तो श्रद्धा भी रखती है और कुछ शोभा के लिए भी बुलाती है, लेकिन प्रदर्शनी से शोभा मात्र होती है । उसमें ताकत भी हमारी काफी लगती है । हमें यह आशा होती है कि उससे हमारा काम आगे बढ़ेगा, लेकिन हमारा काम प्रदर्शनी से नहीं बढ़ेगा, बल्कि ‘दर्शन’ से बढ़ेगा जो हममें नहीं है । वह दर्शन अगर हमें हो जाय और उसको ध्यान में रखकर हम अपना काम करें तो सारी चीजें एक-दूसरे के साथ जुड़ जाती हैं । देश में कई तरह के केन्द्र हैं—तालीमी-सव के केन्द्र हैं, कस्तूरबा वालो के कुछ केन्द्र हैं, खादी-समिति के कुछ केन्द्र हैं और फिर कुछ सरकारी केन्द्र हैं और कुछ गैर-सरकारी केन्द्र भी हैं । ये सब अलग-अलग केन्द्र क्यों हैं, समझ में नहीं आता । हमें इस विचार के मूल में जाना चाहिए, इसका संशोधन करना चाहिए और ‘सर्व-सेवा-सघ’ को एकरस बनाना चाहिए । वही सारा दोष है । कई प्रकार की कमजोरियों के रूप में उसका दर्शन होता है । जड़ में अगर एकाग्रता रही, तो सारे काम ठीक ढंग से होंगे और छोटे-छोटे कार्यकर्त्ता शक्तिशाली सिद्ध होंगे ।

विचार-स्रोत सूख रहा है

ये छोटे-छोटे कार्यकर्त्ता बहुत बड़ी शक्ति प्रकट कर सकते हैं, यदि उन्हें एकाग्र मार्ग-दर्शन मिले । गांधीजी की लिखी हुई ‘गीतावोध’ या ‘अनासक्ति योग’ पुस्तक—मुझे ठीक याद नहीं है कौनसी—आद्य में अनुवादित हुई थी । उसका तेलुगु अनुवाद कोई बीस साल पहले निकला, पर तबसे अब तक उसका दूसरा संस्करण भी नहीं निकला है । इनपर से आप नोच सकते हैं कि वहां के कताई-मंडलों का काम कैसा होता होगा ? यह जो मूल

नहीं है। इस नाम में दूसरे नाम आ जाते हैं, तो आ जाते हैं और अगर नहीं आते तो दूसरे नाम लेने की मुझे जरूरत नहीं है।

सर्वोदय-समाज से जनता की अपेक्षा

मुझे यह विश्वास हो गया है कि अगर हम अपने कामों को समग्र दृष्टि से करें तो उन कामों के लिए प्रतिकूल परिस्थिति हिन्दुस्तान में कहीं भी नहीं है। यह बात मैं अनुभव से निश्चयपूर्वक कहता हूँ, बल्कि मैं तो यह भी कहता हूँ कि सर्वोदय-समाज से लोगों की जो अपेक्षा दिन-ब-दिन बढ़ रही है, उसमें कोई घटाव नहीं है। वापू के जाने के बाद १९४८ में फौरन यह शब्द चला। तब सर्वोदय से लोगों को जितनी आशा थी, उसमें आज कम नहीं, ज्यादा ही है, ऐसा मेरा अनुभव है। कुछ भोले लोग तो यहाँ तक मानने वाले हैं कि अगर कुछ काम होगा तो इसी कार्यक्रम से होगा। उसका नतीजा यह है कि दूसरे लोग जो कुछ जन-सेवा करना चाहते हैं, और उसे बढ़ावा देना चाहते हैं वे भी सर्वोदय का नाम ले लेते हैं। कम-से-कम सर्वोदय से उनका विरोध नहीं है, यह तो वे बतलाते ही हैं। यह सब उनको इसलिए करना पड़ता है कि जनता में सर्वोदय के लिए श्रद्धा है, आशा है। जिस शब्द के लिए इतनी श्रद्धा है, उसका अनुष्ठान हम श्रद्धा और आशा से करें और ठीक-ठीक ढंग से तथा निष्ठापूर्वक करें तो काम क्यों नहीं होगा ?

हमारा काम अगर छोटा है, तो भी अगर वह शुद्ध, स्वच्छ और निर्मल रहा तो शक्तिशाली होगा, अन्यथा नाममात्र की सख्या बढ़ती है और काम कुछ नहीं होता। इसलिए हमें जो भी काम करना हो वह सर्वोदय और समग्रता को सामने रखकर करना चाहिए और उसके दोषों को दूर करना चाहिए। ये दोष छोटे कार्यकर्त्ताओं के नहीं हैं, बल्कि हम लोगों के हैं जो कि सचालक माने जाते हैं। हम लोग इतने विकीर्ण हैं कि एक-दूसरे के काम की जानकारी भी हमें नहीं है। एक-दूसरे के साथ हमारा कोई सम्पर्क नहीं होता। जहाँ जानकारी भी नहीं वहाँ एक-दूसरे के काम से लाभ उठाने का सवाल ही नहीं उठता। यह विकीर्णता हमारे काम को क्षीण कर रही है और हममें जो

शक्ति है, उसका प्रत्यक्ष अनुभव हमें नहीं आता ।

‘दर्शन’ के बिना ‘प्रदर्शन’

जनता मानती है कि हमपर उसका बहुत हक है । हमपर मार्ग बहुत है । कोई हमें बुलाता है भारत सेवक समाज में, कोई कम्युनिटी प्रोजेक्ट में । कोई कही बुलाता है, कोई कही बुलाता है । हैदराबाद में कांग्रेस ने हमें बुलाया, ग्रामोद्योग-प्रदर्शनी के लिए । वह बुलाती है तो कुछ तो श्रद्धा भी रखती है और कुछ शोभा के लिए भी बुलाती है, लेकिन प्रदर्शनी से शोभा मात्र होती है । उसमें ताकत भी हमारी काफी लगती है । हमें यह आशा होती है कि उससे हमारा काम आगे बढ़ेगा, लेकिन हमारा काम प्रदर्शनी से नहीं बढ़ेगा, बल्कि ‘दर्शन’ से बढ़ेगा जो हममें नहीं है । वह दर्शन अगर हमें हो जाय और उसको ध्यान में रखकर हम अपना काम करें तो सारी चीजें एक-दूसरे के साथ जुड़ जाती हैं । देश में कई तरह के केन्द्र हैं—तालीमी-सब के केंद्र हैं, कस्तूरबा वाली के कुछ केन्द्र हैं, खादी-समिति के कुछ केन्द्र हैं और फिर कुछ सरकारी केन्द्र हैं और कुछ गैर-सरकारी केंद्र भी हैं । ये सब अलग-अलग केन्द्र क्यों हैं, समझ में नहीं आता । हमें इस विचार के मूल में जाना चाहिए, इसका सशोधन करना चाहिए और ‘सर्व-सेवा-सघ’ को एकरस बनाना चाहिए । वही सारा दोष है । कई प्रकार की कमजोरियों के रूप में उसका दर्शन होता है । जड़ में अगर एकाग्रता रही, तो सारे काम ठीक ढंग से होंगे और छोटे-छोटे कार्यकर्त्ता शक्तिशाली सिद्ध होंगे ।

विचार-स्रोत सूख रहा है

ये छोटे-छोटे कार्यकर्त्ता बहुत बड़ी शक्ति प्रकट कर सकते हैं, यदि उन्हें एकाग्र मार्ग-दर्शन मिले । गांधीजी की लिखी हुई ‘गीतावोध’ या ‘अनासक्ति योग’ पुस्तक—मुझे ठीक याद नहीं है कौनसी—आध्र में अनुवादित हुई थी । उसका तेलुगु अनुवाद कोई बीस साल पहले निकला, पर तबसे अबतक उसका दूसरा संस्करण भी नहीं निकला है । इसपर से आप सोच सकते हैं कि वहां के कताई-मंडलों का काम कैसा होता होगा ? यह जो मूल

विचार है, उसकी यह हालत है। आध्र तो बेचारा पहले ही से बिल्कुल जर्जर है। वहा अनेक पक्ष-विपक्ष है। सर्वोदय वालो के भी अनेक पथ-उपपथ चलते हैं। कोई किसी की नहीं सुनता। यह भी नहीं कि तेलुगु भाषा में पुस्तकें कम विकती हैं। बल्कि गौरवपूर्वक कहना चाहिए कि तेलुगु में जितना कम्यूनिस्ट साहित्य खपा है, उतना दूसरी किसी भाषा में नहीं खपा है। वह साहित्य स्त्रियो और बच्चो तक पहुँचा है। गाने भी उस भाषा में बने हैं। तो साहित्य लोग पढते हैं। नहीं पढते, ऐसी बात नहीं है। लेकिन हमारे साहित्य की यह दुर्दशा है। जहा विचार-स्रोत ही सूख रहा है, वहा बाहरी कामो से कितना जोर आ सकता है? हमारी इतनी सस्थाएँ हैं, इतनी शक्ति है, यदि वे सब ठीक ढंग से काम करें तो बहुत काम होगा।

मैं नहीं जानता कि मुझे कबतक बिहार में रहना पड़ेगा, लेकिन यदि बिहार के कामो में एकरसता आई, तो भूमि के मसले के साथ-साथ बाकी की सारी चीजे प्रफुलित होगी। यह हालत सिर्फ बिहार की ही नहीं है। हिंदुस्तान के सभी सूबो की यही हालत है।

साधना का अवसर

शेक्सपीयर ने लिखा था—There is a tide in the affairs of Man—‘मनुष्य के जीवन में एक उन्नत क्षण आता है।’ यदि हम समय को पहचानेंगे तो कृतकार्य होंगे, नहीं तो गये-बीते होंगे। हमारी साधना के लिए यह बहुत अच्छा मौका है। यदि आप सब योग देंगे तो परमेश्वर की कृपा से हिंदुस्तान का उदय शीघ्र होगा, ऐसे सब लक्षण हैं।

बिहार-राज्य-कताई-मण्डल-सम्मेलन
में भाषण ।

घाँडिल, ४ मार्च '१९५३

लोक-शक्ति की आराधना

मैंने अपने व्याख्यानों में दो बातें बार-बार दुहराई हैं। एक यह कि गरीब लोग जो समर्पण करते हैं, वह यज्ञ है और उससे वातावरण की शुद्धि होती है। इस काम की क्रांतिकारी शक्ति उसमें से पैदा होती है। बहुत-से लोग इस बात को समझे नहीं हैं। कम्यूनिस्ट भाई पूछते हैं कि आप गरीबों से दान क्यों ले लेते हैं? वे कहते हैं कि “आप कम-से-कम गरीबों को तो मत लूटो।” मैं कहता हूँ कि “आप जिस तरह से सोचते हैं, वह वैज्ञानिक ढंग नहीं है। यह व्याकुल बुद्धि है। अगर आप वैज्ञानिक ढंग से सोचेंगे तो ध्यान में आयेगी कि गरीबों के यज्ञ में, उनके समर्पण में ही इस कार्य की मुख्य शक्ति है। लेकिन अहिंसा की रीति से आप यह काम करने की बात सोचेंगे तब यह चीज आपके ध्यान में आयेगी, नहीं तो नहीं आयेगी।”

दूसरी चीज है दान। दान का अर्थ है, अपने पास जो है उसका सविभाजन। इस प्रकार दान के देनेवाले का हृदय-परिवर्तन होता है। इसके लिए इन दोनों के अलावा तप की जरूरत होती है। तप करने की जिम्मेदारी कार्यकर्त्ताओं पर है। आप सारे जो यहाँ आये हैं, वे तपस्वी हैं और आपने तप का व्रत लिया है। यज्ञ, दान और तप के अलावा एक चौथी वस्तु भी है, जो मैंने खास अपने लिए रख छोड़ी है। मेरे पास मेरी माल-कियत की कोई वस्तु नहीं है। इसलिए मेरे पास न तो यज्ञ की शक्ति है, न दान की। तप थोड़ा बहुत कर लेता हूँ, लेकिन अपनी मर्यादा में, क्योंकि शरीर कमजोर हो गया है। इसलिए मेरे पास सिर्फ जप ही रह जाता है। दो साल से मैंने लगातार जप चलाया है। सागर में दो साल पहले गांधी-जयंती के रोज, जब कि हमको सिर्फ बीस हजार एकड़ भूमि मिली थी,

उसी समय पाच करोड की माग मैंने देश के सामने रखी । कहां बीस हजार और कहा पाच करोड । पर मेरी ऐसी श्रद्धा थी कि सत्यवस्तु के जप से जो कार्य-शक्ति पैदा होती है, उसका नाप हम नहीं कर सकते । इसलिए पाच करोड की भाषा का आरम्भ मैंने जप के तौर पर कर दिया ।

उत्तर प्रदेश में जब मैंने प्रवेश किया तो वही भाषा मेरी चली । उसी माग को बराबर दुहराता रहा हूँ । परन्तु जब उत्तर प्रदेश के लोग सकल्प करने लगे और दस लाख की बात निकली तो मैंने कहा, "हमारे लिए दस लाख कम है । हमारी माग तो एक करोड एकड की है । सकल्प एक करोड का करना होगा । लेकिन अभी तो पाच लाख का ही करो ।" एक तरफ से हम पाच लाख का सकल्प करें और दूसरी तरफ से एक करोड की माग मन में रखें, ये दोनों बातें परस्पर-विरोधी नहीं हैं । हमारा रास्ता एक यश में से दूसरे यश में प्रवेश करने का होना चाहिए । अपयश में से यश की ओर जाने की बजाय छोटे यश में से बड़े यश में जाना, यह मार्ग विशेष श्रेयस्कर है ।

उत्तर प्रदेश का पराक्रम

प्रस्ताव और सकल्प में फर्क है । हम प्रस्ताव करते हैं । प्रस्ताव हो जाता है । उसमें हम अपनी इच्छा प्रकट करते हैं । लेकिन सकल्प में मनुष्य कृतनिश्चय होता है । तो उत्तर प्रदेश में हमने पाच लाख का सकल्प किया । हमने उम्मीद यह रखी थी कि इस सम्मेलन से पहले पाच लाख पूरे हो जायेंगे और आज मुझे यह कहने में खुशी होती है कि पौने पाच लाख पूरे हो गये हैं । पच्चीस हजार की कमी रह गई है । पर उसे वे पूरा करके रहेंगे । जब मैंने उत्तर प्रदेश छोड़ा था तब तीन लाख दस हजार हो गये थे । अब छ महीने में डेढ़ लाख में भी ज्यादा जमीन ये लोग वहा हामिल कर सके । इसका अर्थ यह है कि वहा जो बद्धप्रतिज्ञ लोग थे, वे अपनी प्रतिज्ञा को नहीं भूले हैं । वे अपना काम करते रहे—बावजूद इसके कि कार्यकर्त्ताओं की समस्या बहुत कम थी प्रात के विस्तार और जनसंख्या के मुकाबले में । जनसंख्या की दृष्टि में वह एक देश होता है, प्रात काहे का ? लेकिन उन्होंने

बहुत जोरों से काम किया और बहुत तकलीफ उठाई। दस-बारह महीनों का मेरा उनका परिचय है। उनसे अधिक लगन वाले कार्यकर्त्ता पाने की अपेक्षा हम नहीं रख सकते। यह खुशी की बात है कि उन्होंने अपना सकल्प करीब-करीब पूरा कर लिया है।

महान् शब्द जब सहज मुख से निकलते हैं, तो जीवन भी महान् हो जाता है। पर महान् शब्द जबरदस्ती मुह से न निकलें। यश देने-दिलाने वाला भगवान् पडा है। उसकी फिक्र करना हमारा काम नहीं है।

तप : लोक-शक्ति का स्रोत

यहा विहार में जब हमने कदम रखा, तो सारा जमीन का मसला ही हल करने की भाषा शुरू कर दी। गया में बुद्ध भगवान् के नाम से सकल्प किया और लोगो ने उसे बुद्ध भगवान् के नाम से उठा लिया। गया जिले का मसला हल करने के लिए तीन लाख एकड़ जमीन चाहिए। उसकी पहली किस्त के तौर पर मैंने एक लाख के कोटे की बात कही। उम्मी बात को मैं दुहराता गया। और उसे भी लोगो ने उत्साह के साथ उठा लिया। मैं तो आखिर आपका प्रतिनिधि हूँ। आपके मन की बात मैं बोलता हूँ। मैं जो बोलता हूँ, उसकी सिद्धि के लिए तप आपको करना पड़ेगा। अगर आप यह नोचें कि मेरे ही जप-तप से काम होगा, तो वह बात गलत है। और यदि हो भी गया तो भी वह निकम्मा होगा, क्योंकि उनमें से लोक-शक्ति प्रकट नहीं होगी। और उसका होना एक चमत्कार माना जायगा। पर भगवान् की कृपा से वह चमत्कार होने वाला नहीं है। तो मेरा जप मेरे पास रहने दीजिए और तप मैं आप लग जाइये—काया-वाचा-मन से। मैं भगवान् से प्रार्थना करता हूँ कि वह आपको तप की शक्ति दे।

नाता पार्टी का नहीं, व्यक्ति का

कांग्रेस वालो ने इन काम में इतनी मदद दी और प्रजा-समाजवादियो ने इतनी मदद दी, इस तरह अनुभवो का वर्गीकरण और विदलेपण करना

गलत है। हमें तो मानव-स्वभाव को देखना चाहिए, उसकी गहराई में जाना चाहिए। अगर हम गहराई में देखें तो मालूम होगा कि कांग्रेस वाले, प्रजा-समाजवादी, रचनात्मक संघों के कार्यकर्त्ता इत्यादि सबके बारे में करीब-करीब समान ही अनुभव आये हैं। जहाँ तक इस तरह के काम का ताल्लुक है, वर्गीकरण निकम्मा है। कुछ लोग इसे समझते हैं और कुछ नहीं समझते हैं। कुछ समझने पर भी मोहवश त्याग नहीं कर पाते हैं। हमें अपने मन में से वर्गीकरण की बात निकाल देनी चाहिए। यही विचार मन में रखना चाहिए कि जो काम करता है, वह व्यक्ति के नाते काम करता है। फिर चाहे वह किसी भी पार्टी का हो। पार्टी काम करती है, यह मत कहो, बल्कि व्यक्ति काम करता है, ऐसा कहो। मैं सब लोगों को व्यक्ति के नाते देखता हूँ।

सर्वोदय-समाज की खूबी यह है कि उसमें सहज स्फूर्ति का महत्व है। हमारे पास ऐसा क्या अविकार है? कहने का मतलब यह है कि हममें से हर एक अपने लिए सोचे। हम जितना समय इस काम को दे सके, उतने में अपनी पूरी ताकत लगावे। काम में मुश्किलें बहुत हैं, लेकिन अपनी पूरी ताकत लगाने के बाद अपनी मर्यादा समझकर सतोष मानना चाहिए।

हमारा स्वधर्म

कभी हम अपने घर-गृहस्थी की फिकर में रहते हैं और ज्यादा समय नहीं निकाल सकते। तो जितना समय निकाल सकते हैं, उतनी ही अपनी मर्यादा समझकर समाधान मान लेना चाहिए। घर के काम के अलावा और कोई सार्वजनिक काम हमें करने पड़ते हैं और उनके कारण हम अन्य काम नहीं कर सकते तो हमें पुराने काम के साथ नये काम का वजन करके तौलना चाहिए। लेकिन नये काम का तौल अधिक होना हो तो पुराने काम को छोड़ देना चाहिए, ऐसी बात नहीं है। धर्म के विषय में, जो धर्म श्रेष्ठ होता है, उसे लेना और कनिष्ठ देखकर छोड़ना, ऐसा नहीं होता। बल्कि सोचना यह होता है कि जो काम हमारे हाथ में है, वह चाहे छोटा हो, चाहे बड़ा, हमारे लिए स्वयं क्या है? अगर हम इसी नतीजे पर पहुँचें कि जो काम हम कर रहे

है, वही हमारा स्वधर्म है, तो हमे उसी काम को करते रहना चाहिए। जिसका स्वधर्म दूसरा है, वह हमारे इस काम में योग नहीं दे सकता। इसका उसे दुःख नहीं होना चाहिए। वह हमारे काम के साथ सहानुभूति रखता है, इसी को उसे अपनी मर्यादा माननी चाहिए। लेकिन अगर आत्म-परीक्षण से यह निश्चय हो कि हमारी बुद्धि इस नये काम को ही बुनियादी काम मानती है और फिर भी दूसरे कामों का बोझ हमारे सिर पर हो तो उस बोझ को हमें विवेकपूर्वक हटाना चाहिए और इस काम में कूद पड़ना चाहिए। फिर यह नहीं सोचना चाहिए कि जो काम हमने हाथ में लिया है, उसका क्या होगा? जिस हालत में मन में यह निश्चय हो जाता है कि यही काम बुनियादी है तो वह उस वक्त का युगधर्म बन जाता है। युगधर्म नैमित्तिक होता है। वह कोई चालीस-पचास साल नहीं चलता। पर जितने समय के लिए वह होता है तब नित्यधर्म उसके सामने फीके पड़ जाते हैं। उसी काम का वचन सबसे अधिक होता है। हम रोज प्रार्थना करते हैं। यह नित्यधर्म है। लेकिन उसी वक्त कहीं आग लग जाय तो हमें प्रार्थना छोड़कर आग बुझाने जाना पड़ेगा, क्योंकि नैमित्तिक धर्म बलवान् होता है। जिस नैमित्तिक धर्म के विषय में हम निःसंशय हो गये हो, उसके लिए अगर नित्यधर्म छोड़ना भी पड़े तो कुछ समय के लिए उसे छोड़ना चाहिए।

आवाहन

मैंने इसी प्रेरणा से इस काम को हाथ में लिया है। १९१६ में जब मैं वापू के पास पहुँचा था तबसे वापू के प्रयाण तक मैं रचनात्मक कार्य ही करता रहा। मैंने अपने यौवन का मुख्य अंश रचनात्मक काम में लगाया। जो शरम अपने यौवन में रचनात्मक कार्य करता आया और जिसने अपनी सारी शक्ति रचनात्मक कामों में ही लगाई, वह वृद्धावस्था में दूसरा काम नहीं उठाता। पर मैंने इस काम को ईश्वर का इशारा समझकर उठाया है। मेरे मन का यह निश्चय हो गया है कि इसको करने में सब कुछ सवेगा और

इसको न करने से सब कुछ डूबेगा। इस तरह अन्वय-व्यतिरेक से देखकर मैं इस दृढ़ निश्चय पर पहुँचा हूँ। इससे मुझे अन्तःसमाधान मिलता है।

आप अपने लिए यह सोचें कि आप किस भूमिका पर हैं। मेरा जो निर्णय अपने बारे में हुआ, वह अगर आपका अपने बारे में है तो आप इस काम को उठाइये। सर्वोदय-समाज में जिनका नाम नहीं है, ऐसे जो हजारों लोग सर्वोदय के प्रेमी और उससे सहानुभूति रखने वाले हैं, उन सबसे मैं यह विश्लेषण करने के लिए कहूँगा। उनका भी निर्णय अगर मेरे जैसा हो जाय तब तो मैं आप सबसे कहूँगा कि आप अपनी जीवन-स्थिति का विचार न करते हुए सब कुछ छोड़कर इसमें कूद पड़ें। फिर देखिए, यह काम सफल ही होगा।

युगधर्म

यह सीधे हिसाब की बात है। इसका आप गणित करके देखिये। आजकल की लड़ाई में गणित का हिसाब चलता है। पिछली लड़ाई में जर्मनी ने इसी तरह का गणित किया। जब उन्होंने देखा कि गणित के हिमाव से वे हारनेवाले हैं तो शरण में गये, क्योंकि वह हिसाब की बात थी। देखा कि अंग्रेजों और अमेरिकियों के मुकाबले में उनका शस्त्रास्त्र-बल कम पड़ता था। वंसी जी हिसाब की बात यहाँ भी है। मुझे दामोदरदास सुनाते थे कि गया में अगर हम उन्हें मैत्रीय कार्यकर्ता देते हैं तो वहाँ का कोटा दम महीने में पूरा होगा। और तीन मी सत्तर कार्यकर्ता देते हैं तो एक महीने में काम पूरा होगा। काम तो होगा ही, सिर्फ लोगों के पाम पहुँचने वाली की तादाद का हिमाव है। इसलिए आप सबसे मेरा यह कहना है कि इस काम को सिर्फ यह एक अच्छा काम है, इतना ही समझकर मत उठाइये, बल्कि यह युगधर्म है, यह एक ऐसा काम है कि इसके करने से सब सवेगा और न करने से सब बिगड़ेगा, ऐसा अनन्य और अव्यभिचारी भाव आपके मन में पैदा हो जाय, तो फिर हरएक के लिए अपनी-अपनी शक्ति लगाने का ही सवाल रह जाना है।

संपत्ति-दान-यज्ञ का महत्व

अभी हमको भूमि-दान-यज्ञ ही पूरा करना है। उसे पूरा करने पर संपत्ति-दान-यज्ञ को उठाना है। लेकिन संपत्ति-दान-यज्ञ के बगैर भूदान का साफल्य नहीं होगा। भूमि-दान-यज्ञ का सकल्प पूर्ण करना एक बात है और उसे सफल करना दूसरी बात है। जिनको जमीने मिलेंगी, वे जब सर्वोदय-वृत्ति के बनेंगे और हमारे कार्यकर्त्ता बन जायेंगे, तब भूमि-दान-यज्ञ सफल होगा। भूमि-दान के लिए एक इशारा ईश्वर की तरफ से मिला, इसलिए उस काम को उठा लिया। मैं पहले से ही जानता था कि संपत्ति-दान के बिना भूमि-दान सफल नहीं होगा, परंतु मैंने सोचा कि शुरू से ही दो बातें उठाना ठीक नहीं है। और दो बातें उठाने का इशारा भी मुझे नहीं मिला था। अगर इशारे के बगैर मैं कोई काम उठाऊ तो वह अहंकार होगा। उससे कुछ बनेगा भी नहीं। और मेरी जो ताकत है, वह भी टूट पड़ेगी। मुझे उस वक्त सिर्फ भूदान का ही इशारा मिला था।

परंतु बिहार में कदम रखने के बाद जब जमीन का मसला हल करने की बात आई, तब मुझे लगा कि संपत्ति-दान-यज्ञ की भी जरूरत होगी। संपत्ति-दान के रूप में कोई एक सामान्य निधि इकट्ठी करने की कल्पना नहीं थी। जो इसको अपने नित्य जीवन का विचार समझकर संपत्ति-दान करेंगे, उन्हीं की संपत्ति का उपयोग करना हम चाहते हैं। यह कोई उत्साह में आकर करने की बात नहीं है, बल्कि मोच-विचारकर करने की बात है। फिलहाल व्यक्तिगत रूप से ही यह काम करने की बात सोची है। जो इसे नित्यवर्म के रूप में मानेगा उसी का दान टिकेगा। उनके लिए वह महज कर्म होना चाहिए। उसका बोझ नहीं मालूम होना चाहिए। हमारे शरीर का वजन अगर ठीक प्रमाण में हो तो हमें उनका बोझ नहीं मालूम होता। उसी तरह संपत्ति-दान-यज्ञ में महज त्याग होना चाहिए। घर में लडका पैदा होता है तो वह खाना-पीता है। लेकिन उनका बोझ नहीं मालूम होता। गृहस्थ के जीवन का वह सर्वोत्तम अंग माना जाता है। सबको

आनंद होता है। उसी तरह सपत्ति-दान-यज्ञ में दान देनेवाले को आनंद होना चाहिए। इसलिए सपत्ति-दान-यज्ञ तो व्यक्तिगत तौर पर करने का ही काम है, कम-से-कम इस साल तक। अगले साल सोवेंगे। इस साल तो भूमि-दान का ही काम पूरा करना है। पच्चीस लाख का सकल्प कोई भारी नहीं है, परंतु हमें एकाग्र बन जाना चाहिए। अगर हम एकाग्र होकर काम नहीं करेंगे, तो नहीं बनेगा। वह ऐसा देवता नहीं है, जो एकाग्र उपासना के बिना प्रसन्न हो।

दया के मूल को काटनेवाली दयालुता

जब मैं गोरखपुर गया, तो वहां अकाल पड़ा था। मुझसे कहा गया कि जरा आप देखने तो चलिए। मैंने कहा, “मैं देखकर क्या करूँ?” तो उन्होंने मुझसे कहा, “उसके निवारण के लिए कुछ प्रयत्न कोजिए।” तब मैं एक सस्त शब्द बोल गया कि ‘अकाल तो दूसरे लोग पैदा करें और उसका निवारण मैं करूँ, यह घधा मुझे नहीं करना है।’ मेरे शब्द बहुत सस्त थे, लेकिन वह सिर्फ गोरखपुर के लिए लागू थे। कहने का मतलब यह है कि इन दो सालों में कई प्रसंग ऐसे आये, जब दूसरे कामों के प्रति आकर्षण मेरे सामने आया। लेकिन मुझे एक क्षण भर के लिए भी ऐसा नहीं लगा कि इस काम को छोड़कर दूसरा कोई काम करूँ।

मैंने यह एक दृष्टान्त दिया। मैं आपसे कहना चाहता हूँ कि इस वक्त कोई दयालु काम करने जाओगे, तो दया के मूल को ही काटोगे। हमें यह सोचना है कि हमारी दृष्टि क्या होनी चाहिए। हमारे सामने कई तरह के कार्य-मोह आते हैं, नये कामों का और पुराने कामों का भी मोह होता है। लेकिन अगर हमने इस काम को युगधर्म और स्वधर्म माना है तो मेरे लिए वही सर्वोत्तम काम है, ऐसा समझकर उसे करना चाहिए। दूसरे कामों का गुरु-लाघव नहीं सोचना चाहिए। कौन-सा धर्म बड़ा और कौन-सा छोटा, यह मत सोचो। मैं जो कुर्ता पहनता हूँ, वह इसलिए नहीं कि वह सबसे बड़ा है, बल्कि इसलिए कि वह मेरे लायक है। वह मेरे नाप का है। और मैं उसके

नाप का हूँ। स्वधर्म श्रेष्ठ है या कनिष्ठ है, यह विचार गलत है। वह मेरे नाप का है, या नहीं, यही देखना चाहिए। इसी अर्थ में स्वधर्म मेरे लिए सर्वश्रेष्ठ हो जाता है, इसलिए नहीं कि वह दूसरों के धर्म से बड़ा है।

नित्य नई तालीम

कल आशादेवी (आर्यनायकम्) हमसे कहती थी कि "अगर हम लोग इस कार्य के लिए अपनी तालीम स्वीकृत करके सब विद्यार्थी और शिक्षक इस काम में लग जाय तो क्या आप पसंद करेंगे?" मैंने कहा, "जी हाँ, पसंद करूँगा।" मैंने जो जवाब दिया, वह कोई सियासी विचार से 'रेकलेस' (बेदरकार) होकर नहीं दिया। उस तरह सोचनेवालों और सलाह देनेवालों में से मैं नहीं हूँ। मैं तो मूलतः रचनात्मक काम करनेवाला हूँ। फिर भी मैंने उन्हें वैसी सलाह दी। मेरा हेतु रचनात्मक ही है। एक साल के लिए लड़के अपनी तालीम छोड़कर इस काम में लग जाय तो उनकी तालीम का कोई नुकसान नहीं होगा, बल्कि आपको तो यह सोचना चाहिए कि एक साल के लिए ही क्या, जबतक यह मसला हल नहीं होता तबतक सारे लड़के इसी में लग जाय तो उनका कल्याण ही होगा। वे इससे न सिर्फ अच्छा काम करेंगे, बल्कि अच्छी तालीम भी पायेंगे। वे नई तालीम को छोड़ते नहीं हैं, बल्कि नित्य नई तालीम पाते हैं। हमने तालीम छोड़ी है या और कोई काम छोड़ा है, ऐसा खटका मन में नहीं रखना चाहिए, अपने लड़के अच्छे विद्वान बन रहे हैं, उन्हें व्यावहारिक, नैतिक और आध्यात्मिक दृष्टि से अधिक अच्छी तालीम मिल रही है, ऐसी प्रेरणा से अगर बड़े लड़के और उनके शिक्षक इस काम में लग जाय तो उनका बहुत बड़ा लाभ होगा। फिर हमने कोई काम छोड़ा है, ऐसा आभास हमको नहीं होगा, बल्कि वह अधिक उत्तम प्रकार से संपन्न हुआ है, ऐसी प्रतीति हमें होगी। इसलिए आप सबको एकाग्र होकर इसी काम में लग जाना चाहिए। एकाग्रता की महिमा अपार है। सामूली काम के लिए भी एकाग्रता की जरूरत होती है। फिर महान् कार्य तो उसके बिना ही नहीं सकते।

के बीच हम ऐसे खड़े होते हैं कि दो चक्कियों में हम पिस जायेंगे। हमें सरकार को चुनौती देनी होगी कि या तो आप यह करे, नहीं तो हम करेंगे। फिर हम सत्याग्रह से करेंगे। सत्याग्रही ढग से करने में हम कोई धमकी नहीं दे रहे हैं। सत्याग्रह तो आत्मशुद्धि का मार्ग है।

सत्य पहचानें

आपने जो दो शर्तें रखी हैं, वे नाकाफी हैं। सीलिंग की बात ही खतरनाक है। हमें वह बात नहीं करनी चाहिए। आज वह बात सर्वमान्य हो गई है। मैंने कहा है कि मैं सीलिंग नहीं, 'रूफिंग' चाहता हूँ। मैं चाहता हूँ कि यह सिद्धांत कबूल करो कि हर परिवार को पाच एकड़ भूमि मिले और फिर जो बचती है, उसका कुछ भी करो। कुछ लोग कहते हैं कि आपके कहने के मुताबिक 'रूफिंग' किया जाय तो वह इतना नीचा होगा कि जिसके कारण झुककर अदर जाना पड़ेगा। मैंने कहा, कोई हर्ज नहीं। हमें दिल्ली की नहीं, ग्राम की "सीलिंग" चाहिए। तीस एकड़ का सीलिंग होगा, तो कोई भी जमीन बेजमीन को नहीं मिलेगी। जमीन वाले लोग आपस में ही अपने परिवार के लोगों में जमीन बांट लेंगे। तेलगाना में भी सीलिंग की बात चली, तो लोगों ने यही किया। वहाँ तो दो सौ एकड़ का सीलिंग करने की बात थी। छोटा सीलिंग रखो, जैसे तीस एकड़ का तो बहुत मुआवजा देना पड़ता है। बिना मुआवजे के आज जमीन छीनी नहीं जा सकती। और बड़ा सीलिंग रखो तो कोई काम का नहीं। इसलिए हम तो चाहते हैं कि गावों की सारी जमीन गावों की ही हो जाय। अधिक-से-अधिक तिगुनी जमीन रखने की बात चली थी। लेकिन अगर सबको पूरा खाना नहीं मिला है। तो किसी को तीन गुना खाने का हक क्यों दे? कोई भी एक मनुष्य दूसरे मनुष्य से तीन गुना काश्त नहीं कर सकता, तो फिर तीन गुना जमीन रखने का हकदार वह कैसे बन सकता है? इसीलिए इस सारी चर्चा में कोई मार मैं नहीं पाता हूँ। हमें बुनियादी बातों पर मोचना चाहिए। हम चाहते हैं कि गाव की जमीन गाव की हो। क्या सरकार कानून से यह

कर सकती हैं ? उसके बगैर हमारा काम नहीं होगा, ऐसी माग आपने अपने प्रस्ताव में नहीं की है, न आप कर सकते हैं। सीलिंग बनाने से क्या होगा ? आज जो बड़े लूटनेवाले हैं, उनके बदले में छोटे लूटने वाले पैदा होंगे। मतलब यह है कि लूटनेवालों की जमात में वृद्धि होगी।

महान कार्य

हमने पाच करोड़ की बात की है। लेकिन अभी इस साल तो हमें पच्चीस लाख एकड़ करने हैं। पर जमीन वाटने से ही काम नहीं होता है। हमें हर गांव में एक सर्वोदय-परिवार बसाना है। यह सारा इतना विशाल रचनात्मक कार्य हो रहा है कि इसके मामले सारे कम्यूनिटी प्रोजेक्ट्स फीके पड़ते हैं। हमारी हालत ऐसी होनी चाहिए कि चाहे जितने जागतिक युद्ध हो, हमारे काम तो चलते ही रहेंगे, ऐसी शक्ति हममें पैदा होनी चाहिए। वह जन-शक्ति है। हमें पीलीभीत में साठे सात हजार एकड़ जमीन मिली है। 'सर्व-सेवा-मघ' क्या वहां काम न करते हुए दूसरी जगह करेगा ? जैसे हमारे दम-पाच दूसरे काम चलते हैं, उसके साथ-साथ यह भी चलेगा, ऐसी बात नहीं है। या तो भूदान-कार्य ही चलेगा, या कुछ भी नहीं चलेगा। इसलिए हमारे सब नयों को इस काम में कूद पड़ना चाहिए। हमें सरकार का पैसा नहीं चाहिए। पैसे का कोई सवाल नहीं है। और सत्ता, याने जन-शक्ति तो हमारे पास पड़ी है। लेकिन अगर सरकार, जहां जनता की सरकार है वहां, दंड-शक्ति ने जमीन का बटवारा करेगी, तो वह अहिंसा का काम होगा, हिंसा का नहीं।

खादी-बोर्ड बनाम मूल विचार

यह जो सरकार का खादी-बोर्ड बगैर बना है, उसमें जमीन-आनमान का अंतर है। खादी में आज जो नुकसान हो रहा है, उसे बचाने का वह काम है। आज हमारी खादी बिकती नहीं है। उसे सरकार कुछ बटावा देने का नीच रही है। इसका मतलब यह है कि जिन काम के प्रति हमारे मन में

अरुवि है, उसको बीस गुना चलाने की वह योजना है। हमारा खादी का जो मूल विचार है। उससे उसका कोई ताल्लुक नहीं है।

इस समय पंडित नेहरू आये थे। बड़े प्रेम से बोले। मैंने सब सुन लिया। मैंने उनसे कहा कि 'तीन सौ गाव की एक योजना होनी चाहिए, यह किसने ने बताया ? एक गाव की ही योजना क्यों नहीं होनी चाहिए। हा, मैं मानता हूँ कि चर्मालय वगैरह कुछ ऐसे काम हैं, जिनके लिए दस-पाच गावों का, और कुछ कामों के लिए दो-तीन सौ गावों का सहयोग चाहिए।' पंडितजी ने मेरे विचारों के साथ, जितना मानसिक मेल वे बिठा सकते थे, बिठाने की कोशिश की। वे उत्तम पुरुष हैं।

सरकार की अपेक्षा

पिठली वार जब मैं दिल्ली गया था, जैसा कि मेरा रिवाज नहीं है, याने नाहक परोपकार के लिए गया था। मैंने शरणार्थियों के काम में छ महीने बिताये। अपनी जिन्दगी के छ माह निष्काम भाव से दे दिये, ऐसा मैंने सोचा। पहले पंद्रह-बीस दिनों में ही मैंने देख लिया कि हमारे सहयोग का बहुत परिणाम नहीं होगा। उस काम का कोई खास उपयोग भी नहीं हुआ। हा, एक बड़ी बात हुई कि मुझे मेव लोगों में काम करने का मौका मिला। उसका बड़ा लाभ यह हुआ कि सारे मुसलमानों की सहानुभूति मुझे मिली। लेकिन उस समय शरणार्थियों में कुछ काम नहीं हो सका। हम पुराने अनुभवों में अपने को बाधना नहीं चाहते। परन्तु सरकार के साथ सहयोग करके अधिक शक्ति पैदा होती है, यह एक आभास है। बात तो यह है कि सरकार ही हमारी शक्ति की इच्छुक है, इसलिए वह चाहती है कि हम ही उसको शक्ति दें। हमें अपने ही पुरुषार्थों में काम करना चाहिए। सरकार में तो कौड़ी की भी मदद नहीं लेनी चाहिए। वह जनता की सरकार है। उसके पास जो पैसा है, वह जनता का है। नियोजन में हमें यही मत्ता चाहिए कि गाववालों को यह निर्णय करने का हक हो कि गाव में किम मान को आने दे और किमको नहीं। मैंने मुझाया है कि जिस तरह यह उमूल माना जाता

है कि पढ़ना-लिखना जाननेवाला ही शिक्षित है और सरकार का यह कर्तव्य है कि हरेक नागरिक की तालीम का प्रबन्ध हो, उसी तरह हिन्दुस्तान के हर नागरिक को उत्तम सूत कातना आना चाहिए। जैसे तालीम के बारे में सरकार का और नागरिकों का कर्तव्य है, वैसे ही कातने के बारे में भी है। जब मैंने पंडितजी को यह बतलाया तो उन्होंने कहा कि सब कातेगे तो उसके उपयोग की ओर भी ध्यान देना होगा। मैंने कहा, आपको पडाई में भी यही बात आती है। अतः अगर देश कातना नहीं जानता है, तो देश खतरे में है।

एक भाई को कुछ भास हुआ-सा दीखता है कि मुझमें कुछ परिवर्तन हुआ है। वास्तव में कोई परिवर्तन नहीं हुआ है। पावदी को जो मदद मैंने सरकार से चाही है, वह अखिल भारत के लिए चाही है। तीन सौ गांवों में पावदी लगाने की मांग करना ही कृत्रिम बात है। उससे हम नाहक हिंसा-यवित का उपयोग करते हैं। आज तो हालत ऐसी है कि जहाँ धानी चलती है, वहाँ मिले खोली जाती है। मिल खोलना नागरिक स्वातंत्र्य माना जाता है। इस तरह मार्ग में जो रुकावटें आती हैं, उन्हें नहीं हटाते हैं, और फिर कहते हैं कि सबको काम मिलना चाहिए। जिम जरिये ने सबको काम मिलता है, उसीको खत्म होने देते हैं। आप लोग छोटे क्षेत्र के लिए पावदी लगाने की मांग क्यों करते हैं? मारे हिन्दुस्तान के लिए क्यों नहीं करते? आप तो चाहते हैं न कि मारे हिन्दुस्तान का भला हो?

हम ऐसी मांग नहीं करते कि सरकार कुछ पावदी लगावे। पर यह चाहते हैं कि जहाँ गांव के लोग वैसी मांग करते हैं, वहाँ उनकी इच्छा के विरुद्ध माल नहीं आना चाहिए। हमारा यही मांग है कि सरकार उन्मूल के तौर पर यह कबूल करे। अगर मारे हिन्दुस्तान के लिए कबूल करना उसके लिए नभव नहीं है तो एक ही क्षेत्र में लागू करना कानून के खिलाफ होगा।

एक बात ध्यान में रखना चाहिए कि मैं कोई बात बनाऊँ और आप

उसे मान ले, यह मेरे सिद्धांत के खिलाफ है। मैं किसी का आदेश मानने के लिए तैयार नहीं हूँ और न मैं चाहता हूँ कि मेरा आदेश मानें।

दो आक्षेप

जो कच्चा माल गाव में पैदा होता है, उसके पक्के माल की अगर गाव को ज़रूरत हो तो उसका पक्का माल वही पर बनना चाहिए, यह एक उमूल है। उसके विरुद्ध यह हो रहा है कि बाहर का माल गाव में आता है, जिसे 'सुला बाज़ार' कहा जाता है और गाव उसे रोक नहीं सकता। यह हालत है। और फिर गावों को कहे कि आप अपने पैर पर खड़े हो जाइये। यह कैसी बात है? इससे तो ग्राम-राज्य के सिद्धांत पर ही आघात होता है। बाहर की चीज़ें रोकने की शक्ति गाव में होनी चाहिए। यह एक मामूली उमूल है। पर आज सरकार की एक कल्पना बन गई है। सरकार की बड़ी मत्ता मानी जाती है और गाव की छोटी सत्ता, याने झाड़ू लगाने का स्वातंत्र्य गाव को है। पर जिस चीज़ की मिल खड़ी हो सकती है, उसकी मिल खड़ी करना एक बुनियादी हक माना जाता है। अगर सरकार अखिल भारतीय क्षेत्र में हमारा उमूल नहीं मानती, तो छोटे क्षेत्र में मानना उसके लिए कठिन है। अगर सरकार बंसी करेगी तो वह बात 'फेडरल कोर्ट' में जावेगी और वहाँ सरकार नहीं टिकेगी। पर अगर सरकार उमूल की बात मान्य करती है, तो उसके लिए वह आसान है। चाहे जिस गाव की मांग हो, फिर वह आपके चुने हुए क्षेत्र के गाव हो या उसके बाहर के, वह सरकार को माननी चाहिए। मारे देश के लिए दूसरी बात लागू होती हो और आपके क्षेत्र के लिए खास बात ही लागू हो, यह कैसे हो सकता है? तो मेरे दो आक्षेप हैं। एक, मीलिंग से हमारा कोई काम होने वाला नहीं। और दूसरा, बाहर के माल पर पावदी लगाने का गाव को हक होना चाहिए। हमें तीन सौ ही गाव को क्षेत्र नहीं मानना चाहिए। जहाँ भी हमारे कार्यकर्ता बैठेंगे, वहाँ वे काम करेंगे।

सर्व-मेवा सघ की बैठक में भाषण।

चाण्डिल, ६ मार्च १९५३

कड़ी कसौटी का वर्ष

पिछले साल सेवापुरी में पच्चीस लाख का सकल्प किया गया। तबतक कुल एक लाख एकड़ जमीन हाथ में आई थी। पहले तो एक माल में सकल्प पूरा करने की बात थी। मैंने ही एक के बजाय दो साल रखवाये। आज जो हवा पैदा हो गई है, उसको और अबतक जो काम हुआ है, उसे ध्यान में रखते हुए यदि हम अगले सम्मेलन तक पच्चीस लाख पूरे नहीं कर सके, तो यह कार्यक्रम हमने छोड़ दिया, ऐसा ही समझना होगा। समय दौड़ रहा है। वह हमारे लिए रुका नहीं रहेगा। १९५७ तक यह मसला हल हो जाना चाहिए। प्राप्ति और वितरण का झमेला है। उसमें हम पड़ जाय और प्राप्ति रुक जाय तो पच्चीस लाख की बात नहीं बनो, ऐसा न हो। हम यह कार्यक्रम आग्रह से करते होते, तो अहंकारी साबित होते। यह अहंकार का कार्यक्रम होता तो इसमें यश मिलने पर भी हम गिरते। अपयश मिलता, तब तो गिरते ही। लेकिन यह अहंकार का कार्यक्रम नहीं है। लोगों को इसकी आवश्यकता है, वे इसके लिए तैयार हैं।

पहला काम : प्राप्ति

गया जिले की मिसाल आपके सामने है। वहां मैंने एक लाख का जप शुरू कर दिया। यह सकल्प मेरा नहीं है। वह समय की आकांक्षा है। इसीलिए गया जिले में इतना काम हो सका है। हमारे लोगों का यह स्वभाव है, कार्यकर्ताओं का भी स्वभाव है कि वे पर्व और त्यौहार के दिन ही धर्माचरण करते हैं। एकादशी, शिवरात्रि, रामनवमी के दिन परमार्थ का आचरण किया, धर्म का काम दिया—वन धर्म खत्म। उसी प्रकार २६ जनवरी, २ अक्टूबर, गांधी-दिन—जैसे राष्ट्रीय पर्वों के अवसर पर लोग

तो हमको सार्वजनिक काम में से खत्म होना होगा। पुराने लोगो ने कहा है, “अनारभो हि कार्याणाम् प्रथमं बुद्धिं लक्षणम्,”—काम शुरू ही न करना नवर एक की अक्लमदी है। वह तो हमने नहीं दिखाई और नाम शुरू कर दिया। बुद्धिमानों का दूसरा लक्षण है—“प्रारब्धस्य अन्तगमनम् द्वितीयं बुद्धिलक्षणम्,” जो काम शुरू किया हो, उसे पूरा करना। हम कम-से-कम यह नवर दो की अक्ल बतायें।

स्वराज्य का मामूली-सा आन्दोलन था। गांधीजी कहते थे कि हम स्वराज्य तो एक दिन में ले सकते हैं। अगर सब एक दिन के लिए हड़ताल कर दे तो स्वराज्य हमारे हाथ में है। परंतु यह तो भावरूप (पॉजिटिव) आर्थिक क्रांति का कार्यक्रम है। स्वराज्य के लिए हमने जितना त्याग किया, उसके मुकाबले में तो हमको इसमें बहुत कम करना पड़ रहा है। केवल जरा से सातत्य की जरूरत है। अगर यह सुधार का कार्यक्रम होता तो मैं रद्दी जमीन क्यों लेता? मैं तो पहाड़-पत्थर भी ले लेता हूँ। शहावादी पत्थर मिले, तो वे भी ले लिये। उत्तर प्रदेश का कोटा करोड़-करोड़ पूरा हो गया है। वहाँ का वितरण जून तक पूरा हो जाना चाहिए। लेकिन उत्तर प्रदेश यह न समझे कि हम कृतकार्य हो गये।

हमसे पूछते, निकम्मी जमीन आप क्यों ले लेते हैं? हम कहते हैं, निकम्मी जमीन रखकर क्या करते हो? हमें दे दो। अमो हमको सुनाया गया कि राजस्थान में अच्छी जमीन ही नहीं है तो आपको क्या दे? मारा राजस्थान ही हमको समर्पण क्यों नहीं कर देते?

मैं आप से कहता हूँ कि यह धार्मिक व्रत नहीं, राजनैतिक व्रत है। ऐसा काम उठा लेना कोई हमी-मजाक का काम नहीं है। समाज के इतने लोग हमारी बात को सुन चुके हैं। एक वातावरण बन गया है। अगर हम अपना सकल्प पूरा नहीं करने हैं तो यह आप निश्चित समझ लीजिये कि सार्व-जनिक काम से हम मुक्त हैं।

‘सर्व-सेवा-संघ’ की बैठक में भाषण।

चाँडिल, ६ मार्च, १९५३

विचार-भेद हो, आचार-भेद नहीं

मैंने कहा है कि जनता के सामने जो कार्यक्रम रखा जाय, वह जहाँ तक हो सकता है, सर्वमान्य हो। जिन विषयों में मतभेद हो, उनपर चिंतन जारी रहना चाहिए, विचार-विनिमय, चर्चा-वहस चलनी चाहिए। परन्तु प्रत्यक्ष कर्मयोग में उतना ही अंश आना चाहिए, जितने अंश पर सबकी, यानी सब सज्जनों की एक राय हो। सब चिन्तनशील नेताओं की एकराय हो, यह विचार धर्म-परिवर्तन में किस तरह मान्य हुआ है, उसका थोड़ा उल्लेख मैं कर चुका हूँ।

मिसाल के तौर पर मैं हिन्दू धर्म को लेता हूँ, क्योंकि मुझे उसकी विशेष जानकारी है। हिन्दू धर्म में असह्य विचार-भेद मौजूद है। उनपर चर्चा चलती है। कुछ बातें तो ऐसी हैं, जिन पर शायद कभी भी निर्णय नहीं होगा। इसपर भी कुछ ही आचार धर्म-मान्य किये गए हैं, और उसीको धर्म कहते हैं। जैसे गो-सेवा, आहार-शुद्धि, अहिंसा इत्यादि का परिपालन, उपासना—चाहे इनके प्रकार में भेद हों, पर ध्यान-युक्त उपासना का महत्त्व, उपवास आदि साधनों की मान्यता आदि कुछ वस्तुएँ ऐसी हैं कि अन्य विचारों में मत-भेद होते हुए भी सबने उन्हें मान्य किया है। जब इम तरह होता है, तभी आचार की प्रतिष्ठा होती है। यानी स्थिर बुद्धि में निष्ठा और कर्मयोग पर मनुष्य पहुँचता है, नहीं तो शाखाएँ तो अनन्त हैं, पर कर्मयोग में परिणत होती हैं उतनी ही, जितनी कि सर्वबुद्धि में सर्वमान्य हो।

बहुमति-अल्पमति का प्रश्न नहीं

रचनात्मक कार्यकर्त्ताओं में और नेताओं में प्रत्यक्ष कार्य के विषय में

बुद्धि-भेद नहीं होना चाहिए। अब हम 'सर्व-सेवा-सघ' को प्रधान स्थान देने जा रहे हैं। यानी दूसरे सघ उममें एक तरह से विलीन होने जा रहे हैं। तो इस बात का महत्त्व है कि जिन कार्यक्रमों पर सबकी एक राय हो, वही कार्यक्रम प्रस्ताव रूप में मान्य किया जाय और जिनमें मतभेद है, उनपर चिन्तन जारी रहे। बहुत दफा यह शका उठाई जाती है कि इसमें तो एकाध मनुष्य भी अडगा लगायें तो काम नहीं बनेगा। लेकिन यह अडगने की बात तो जहा बहु-संख्या अल्प-संख्या मानी जाती है, वही पर होती है। पर जहा पर हम यह उसूल मानते हैं कि सबकी एकराय होनी चाहिए, वहा उसका स्वाभाविक परिणाम यह होता है कि अडगा लगाने की वृत्ति किसीमें नहीं होती। यह एक मानस-शास्त्रीय सिद्धान्त है।

हमारी बुनियाद सद्भाव पर

ईसा ने एक बहुत सुन्दर वाक्य में समझाया है कि "Agree with thou adversary quickly"—तुमसे मतभेद रखनेवाले के साथ फौरन एकमत हो जाओ। यह जो 'फौरन' शब्द है, वह बहुत महत्त्व का है। यानी सामनेवाला जो सुझाव पेश करता है, या हम जो सुझाव पेश करते हैं, उसके मूल में कुछ विचार होते हैं। विचार एक दृष्टि से एक रूप लेता है और दूसरी दृष्टि से दूसरा रूप लेता है। दृष्टि-भेद से उसमें फर्क पड़ता है। इसे पहचान कर जो समान अंश दिखेगा, उसे साररूपेण ग्रहण करने की शक्ति हममें होनी चाहिए। जितने भी हम सब विचार-विमर्श में हिस्सा लेने वाले हैं और जिनके विचार का परिणाम प्रस्ताव पर होनेवाला है, उनको एक-दूसरे के लिए ऐसा सहज विश्वास चाहिए, जिसे सिद्ध करने की जरूरत नहीं होनी चाहिए। और जो भी विचार किया जा रहा है, वह मद्देतुमूलक है, यह विश्वास मन में न रहा और सामने वाले के बारे में शका रही तो हमारी बात नहीं बन सकती। अगर यह शका हमारे मन में न रहे, तो मद्देतु की कल्पना करते हुए हम फौरन दूसरे के साथ एकदम होने की कोशिश कर सकते हैं। वह दो कदम हमारी तरफ बढ़ सकता है,

और हम भी उसकी तरफ बढ़ सकते हैं, इस तरह हम एक-दूसरे की तरफ आ सकते हैं। बुनियादी सद्भाव पर हमारी श्रद्धा बिना किसी परीक्षण के, बिना किसी सबूत के होनी चाहिए। अगर वह हो तो हमारा सारा काम एकरस हो सकता है। इससे निर्णय शीघ्र नहीं होंगे, ऐसा एक आक्षेप उठाया जाता है। परंतु कभी-कभी निर्णय शीघ्र न होना भी जरूरी हो जाता है। जहां उतनी तीव्र परिस्थिति नहीं होगी, वहां कर्म शीघ्र न होंगे तो गुण ही हैं। इस दृष्टि से सोचते हुए इसमें एकमत से काम करने का निश्चय हम करते हैं, तो उसमें कुछ दोष नहीं है।

अवयव का पोषण शरीर का भी पोषण

अब 'सर्व-सेवा-सध' बना है तो कई समस्याएं खड़ी होती हैं। नस्याओं का क्या होगा, सस्थाओं के पास जो अलग-अलग पैसा है, उसका क्या होगा? ये सवाल उठते हैं। लेकिन मुझे लगता है कि ये सब सवाल बिलकुल ही गौण हैं। विचार का सशोधन जो चलेगा, वह चलता ही रहेगा, पर बाकी कोई भेद नहीं रहेगा। हिंदुस्तान में हमारे जो भी केन्द्र बनेंगे, वे सर्व-सेवा-सध के केन्द्र होंगे और पैसा जो अलग-अलग नाम में इकट्ठा किया होगा, वह सब वहां डूब जायगा, जैसे नदी समुद्र में विलीन होती है। जहां एक परिपूर्ण काम है, वहां सब काम उसमें आ जाते हैं। मैं भोजन करता हूँ, तो यह नहीं देखता कि उसका कितना अन्न हृदय के पोषण में गया, कितना पाव के पोषण में गया और कितना हाथ के पोषण में गया। ऐसा नहीं हो सकता कि जो कुछ मैं खाता हूँ, उसमें ही मेरे शरीर को पोषण मिल जाता है। लेकिन अगर मैंने ऐसा कुछ खाया है, जैसे आंवला, जिसमें कि आंव को विशेष पोषण मिलता है, या स्नेह, जिसमें स्नायुओं को खास पोषण मिलता है, तो भी कुल मिलाकर जो खाता हूँ, उसका मेरे शरीर को पोषण मिलता ही है। इस तरह जो भी पैसा आया है, वह सबके लिए है। मानो खादी के लिए साठ लाख और तेल-धानी के लिए पचास करोड़ मिला है, बिनी ने दान दिया है। तो क्या तेल-धानी के काम को खादी में

अधिक महत्त्व देना चाहिए ? यह नहीं हो सकता । हमारे मन में किस काम को कितना महत्त्व देना है, इसका नाप होगा, और इसीसे हम काम करेंगे । इसमें ट्रस्ट का भग होगा, ऐसा डर—विचार—रखने की कोई जरूरत नहीं है । अगर हम अलग-अलग रहे तो ऐसी शका की जा सकती है, पर जहाँ एकरूप हो गये कि जैसे पूर्वजन्म के भेद लागू नहीं होते, ये भी नहीं लागू होंगे । यह एक तारतम्य की बात है ।

अलग-अलग होने पर भी एक

जिस काम के लिए हमें पैसा मिलता है, वह भी आज हम ठीक से खर्च कर रहे हैं, ऐसी बात नहीं है । हम पैसा बैंक में रखते हैं । तो बैंक का पैसा दूसरे कामों में ही खर्च होता है, जो कि हमारे विचार के विरोधी काम है । तो इससे बेहतर है कि वह पैसा हमारे ही काम में खर्च हो । जिस प्रमाण में खर्च करना चाहिए, उसी प्रमाण में हम खर्च करेंगे । मानो मुझे खादी के लिए दो लाख मिला है और तेल-घानी के लिए दो करोड़, तो तेलघानी के लिए अधिक पैसा मिलने पर भी हम वह पैसा बिना उसे समझाये नहीं लेगे, क्योंकि यह कोप उस जमाने में इकट्ठा हुआ, जब अलग-अलग फड इकट्ठा करते थे । लेकिन अलग-अलग इकट्ठा हुए हो, इसलिए हम आज भी अलग खर्च करें, यह ठीक नहीं, जब कि जमाना बदल गया है । जैसे पुराने मन्दिरों का हाल है । आज हम हरिजनों को उन मन्दिर में जाने देते हैं, तो ट्रस्ट का भग नहीं होता । इसलिए आज बाकी सब विचार गौण समझने चाहिए और सबको 'सर्व-सेवा-सध' में दाखिल हो जाना चाहिए । परिस्थिति के अनुसार किसी जगह कुछ काम अधिक होगा, पर हम उसी प्रमाण में हर चीज का विकास करेंगे, जिस प्रमाण में हम उसे उचित मानेंगे । बाह केवल बाह या पैर ही मजबूत नहीं बनाना है । हम ऐसा एकांगी विकास नहीं करना चाहते हैं । हम हर अंग का नाप बिठावेंगे और उसके अनुसार काम करेंगे । किसी जगह एक काम अधिक भी हो सकता है, परन्तु काम होगा सर्व-सेवा-सध का और उसका नाम भी होगा । हर जिले में ऐसा एक

केन्द्र बने तो बहुत सहूलियत होगी ।

आचार में बुद्धि-भेद निर्माण हुआ तो समाज का भला नहीं होगा, कर्म-योग नहीं चलेगा, प्रगति नहीं होगी । विचार-भेद चाहिए, विचार-विमर्श और चिन्तन चाहिए, विचार-शोधन भी होना चाहिए । इसलिए विचार-भेद जरूरी है । उसके बगैर विचार-शोधन, विचार-मयन नहीं होगा । इसलिए हम स्वतंत्र रूप से सोचेंगे । परन्तु जहाँ आचार का सवाल आयगा, वहाँ जिस पर एकराज होगी, उसीको धर्म मानेंगे और उसीके अनुसार चलेंगे ।

प्रार्थना-प्रवचन

चाडिल, १० मार्च ५३

विहार के मंत्री भी इसके अनुकूल हैं, यह एक प्राप्ति है । लेकिन जयप्रकाशजी के मन में नि सन्देहता पैदा हुई, यह एक बहुत बड़ी प्राप्ति है । अगर हम नम्रतापूर्वक काम करते जायगे, तो ऐसी ही प्राप्ति होगी और सब मज्जनो का सहयोग हम हासिल करेंगे ।

प्रार्यना-प्रवचन,

चाडिल, ११ मार्च ५३

सर्वोदय-सेवकों से

जब जहाँ कोई एक बड़ा पत्थर उठाना होता है, वहाँ मारे लोग एक साथ ताकत लगाते हैं। एक दो, तीन कहते हैं और एक क्षण में सब एक साथ जोर लगाते हैं। अगर वैसा न करे तो वह पत्थर जगह नहीं छोड़ता। तो ऐसा ही यह कार्य है, जिसमें हमें एक साथ और एक समय में अपनी ताकत लगानी है। मैं अपनी ताकत लगा रहा हूँ। दो महीने बाद आप लगाये, फिर चार महीने बाद कोई और लगाये, अपनी-अपनी फुरमत में इस तरह काम नहीं होगा। इस तरह के कामों में एक निश्चित समय होना जरूरी है, लश्करी भाषा में उसे 'जीरो आवर' (शून्य क्षण) कहते हैं, पर उस वक्त हम फुरमत देखें, सहूलियत देखें तो काम नहीं बनता। नेपोलियन ने आठ हजार का लश्कर लेकर आस्ट्रिया पर चढ़ाई कर दी और एक निश्चित समय पर घावा करने की उमर में अपनी सेना को आज्ञा दी, और इस तरह विजय प्राप्त की। यह एक लड़ाई का मैंने जिक्र किया। मुझे शौक था इतिहास का, अध्ययन करते-करते लड़ाई का अध्ययन करने का। वक्सर की लड़ाई में समय पर नामान और मदद न पहुँचने से पराजय हुई। तो यह एक हम लोगों में न्यूनता है—व्यवस्थितता का अभाव।

विशिष्ट 'क्षण' का महत्त्व

कुमारप्पाजी ने कहा कि "हमारी सन्कल्पित में यह विशेषता है कि व्यक्तिगत विकास की ओर हमारा ध्यान रहना चाहिए।" पर इसका मतलब यह नहीं कि हम सामूहिक कार्य में भाग ही न लें। इसलिए यह मैंने मिसाल दी बड़ा पत्थर उठाने की और यह बात तुकड़ोजी महाराज को

यदि पार्लमेंट के सदस्य कहें कि हमारा थोड़ा-सा काम पड़ा है, उसे करके आयगे, काश्तकार कहे कि थोड़ी मोहलत दीजिये, तो ऐसे से क्या काम हो सकता है ? इस तरह से हमारा काम नहीं होगा ।

श्रद्धा की शक्ति

गांधीजी रात-दिन प्रार्थना करते थे । वे कहते थे कि मेरी परीक्षा तो तब होगी जब मैं मरूंगा, और वही बात हुई भी । उनका हृदय तो राम में रमा हुआ था । गोली लगते ही उनके मुह से “हे राम” निकल गया । मानव-स्वतन्त्रता, मुक्ति की वासना और सत्संग, ये तीनों हमें मिले । अन्दर से भक्ति और भाव होने चाहिए । आपने छोटी-छोटी लड़कियों के मुह से सुना कि हमने दाताओं के रूप में भगवान् के दर्शन किये । हम उनके पास जाते थे और वे ना नहीं कह सकते थे । उनके मुह से भगवान् बोलते थे । शाताबाई नारुलकर गई और पन्द्रह दिन में दो हजार एकड़ जमीन ले आई । वह सामने हरि रूप है, यह मानकर लोगो को श्रद्धा से समझाती थी और जमीन मागती थी । ऐसी श्रद्धा से हमें काम करना है और ऐसी श्रद्धा से हम महान् शक्ति खड़ी कर सकते हैं ।

न आने से पछताओगे

केवल एक व्यक्तिगत रूप से मैं अपने को समर्थ नहीं पाता । अगर तेलगाना में मुझे इशारा न मिला होता तो मुझसे यह काम न होता । वहा हरिजनो ने माग की और देनेवाले ने भूमि दान में दी । अगर देनेवाले ने जमीन न दी होती तो मेरे हाथ से यह काम न होता । तो मैं यह नहीं मानता कि मेरी शक्ति से यह काम होनेवाला है, बल्कि यह सबका काम है । मैं चाहता हू कि आप लोगो की मदद मुझे मिलनी चाहिए । अब मेरे शरीर का भरोसा नहीं है । मैं तो प्रतिक्षण तैयार हू, यद्यपि मैं ऐसा चाहता नहीं हू । हम तो रोज प्रार्थना करते हैं, ‘जिजीविशेच्छतश्चममा चरैवेति चरैवेति’-चलना है तो चलना ही है, गिरेंगे तो गिरेंगे । उसमें मानसिक समाधान बहुत होता है । गांधीजी के नाम में, सर्वोदय के नाम में, मैं आपको कहता हू कि मेरी

मदद के लिए दौड़े आओ। अगर दौड़े नहीं आओगे तो आप ही पछताओगे।

मैं गाधीजी से अक्सर मिलता कम था। लोग कहते थे कि “गाधीजी ने ऐसा कहा और वैसा कहा, पर हमें जचता नहीं है।” तो मैं उनसे कहता था कि या तो आप योजना दो और गाधीजी उमका अमल करे। या गाधीजी योजना करे और आप उम पर अमल करे। लेकिन आपमें योजना करने की अकल नहीं है। और गाधीजी के शरीर में आपकी योजना पर अमल करने की ताकत नहीं है। यह अकलमदी की बात नहीं है कि जो इतनी बड़ी भारी पूजा हमारे पास पड़ी है, उमका उपयोग हम न करे और उनको मदद भी न दे। जहा आदमी के चिंतन की बात आती है, वहा मैं सोचूंगा, पर जहा कूद पड़ने की बात है, वहा मैं फौरन कूद पड़ूंगा।

एक बार गाधीजी को न्यायल हुआ कि सन् ४२ में उपवास की श्रृंखला चले। उन्होंने कहा था कि जब मैं जेल जाऊंगा तो इशारा करूंगा और मैं उपवास करूंगा, तो सब लोग उपवास शुरू कर दे। लोग घबरा गये और कहने लगे कि उपवास तो अधिकारी ही कर सकते हैं। गाधीजी से कहा कि आपको उपवास हर हालत में नहीं करना चाहिए। बापू ने मुझे बुलाया और कहा कि ऐसा मैं मोचता हू कि अन्तिम अन्तर्गमन मैं करूँ और सब लोग भी करे, तो क्या यह हो सकता है? तुम इसमें क्या मलाह देते हो? मैंने उत्तर दिया कि जो काम रामजी कर सकता है, वह हनुमान भी कर सकता है। राम बुद्धि से करता है, हनुमान श्रद्धा से कर सकता है। जिसमें श्रद्धा है, वह निष्ठा से इस काम को कर सकता है। इसलिए सेनापति आज्ञा कर सकता है और जिसमें श्रद्धा है, वह उसे पूरा कर सकता है। उन्होंने फिर कहा कि कुछ सोचना है तो मोचो, पर मैंने कहा कि मुझे कुछ सोचना नहीं है और मैं उठ कर चला गया। उस पर मैं महादेवभाई को क्लेश हुआ, क्योंकि मैंने गाधीजी को उपवास की इजाजत दे दी और मेरा खयाल है कि इस वेदना में ही वे चले गये। जिस क्षण मेरे मुख से यह बात निकली, उन्होंने मोचा कि यही एक गल्ती थी, जो बापू को परावृत्त कर सकता था। पर जब इसकी सम्मति मिल गई है तो दोनों बाबा एकरूप हो गये।

६ अगस्त को वापू गिरफ्तार हो गये और सात-साढ़े सात बजे मुझे यह मालूम हुआ। तीन बजे मैं गिरफ्तार हुआ। जेल में पहुँचा। वहाँ मैंने जेलर से कहा कि जेल में आने के बाद हम आत्मा में रहते हैं, जलर शरीर का कुछ भी करे, पर इस मर्तवा आपका राज्य सारा नामजूर है, इसलिए हमारा उपवास शुरू हो रहा है। आज तो मैंने खाया है, इसलिए खाना नहीं है, पर कल से मेरा उपवास शुरू होगा। एक-डेढ़ घंटे के बाद, कोई साढ़े पाँच का समय होगा, सुपरिन्टेन्डेन्ट ने मुझे बुलाया और मैं हाजिर हुआ। उन्होंने मुझसे कहा कि आपकी मुलाकात है, पर आपको कुछ बोलना नहीं है। सामने वालुजकरजी को देखा। तब मैंने कहा कि सुनाओ। श्री वालुजकरजी ने सुनाया कि “वापू ने सदेश दिया है कि अभी आप उपवास न करें।” उनका विचार यह था कि फोरन उपवास न किया जाय, थोड़ा समय बीतने दे। उन्हें मालूम था कि जब मैंने उन्हें उपवास की सम्मति दी थी, तो मैं भी उपवास करनेवाला ही था। यह कहानी मैंने इसलिए सुनाई कि मुझमें यह आदत नहीं थी कि नाहक तर्कशक्ति चलायें, उसकी बहस करते रहे और समय गवाये। यह बेकार बात है। मैं मानता था कि वापू मेरे लिए बड़ी भारी पूजा थे तो यह कहने का मौका नहीं आना चाहिए कि वापू ने हमें एक मार्ग बताया और हम उसके लिए समय न दे सके। पर हम सदा तैयार हैं, ऐसा कहना चाहिए।

एक दिन वापू ने मुझे बुलाया और कहा कि तुझे काम तो बहुत होगा, पर कुछ भी हो, व्यक्तिगत सत्याग्रह के लिए तू तैयार हो सकता है क्या? मैंने कहा कि यमराज की आज्ञा और आपकी आज्ञा समान हैं। इतना ही कहना बस है। यदि आप आज्ञा देते हैं तो पवनार जाता हूँ, नहीं तो यहीं बैठा हूँ।

ऐसे ही मोच कर हम सर्वोदय समाज के कार्य में लग जायें। अब स्वतंत्र विचार को न रखे, यही मैं आपको कहना। आप अधिक छानबीन में न रहें, यह मैंने पहली बात कही, और दूसरी बात यह कि जब मौका आवे, हम सबकुछ छोड़ देने के लिए तैयार हो जायें। ऐसा जब करेंगे और मोचेंगे तो सर्वोदय का प्रत्यक्ष दर्शन होगा।

विनोबा-साहित्य

- विनोबा के विचार (दो भाग) — विनोबाजी के निबन्धों व व्याख्यानो का महत्वपूर्ण संग्रह । प्रति भाग १॥)
- गीता-प्रवचन — गीता के प्रत्येक अध्याय का बड़ा ही सरल, सुवोध शैली में विवेचन । अजिल्द १), सजिल्द १॥)
- शान्ति-यात्रा — गांधीजी के देहावसान के बाद अनेक स्थानों में दिये गए विनोबाजी के प्रवचन । सजिल्द ३॥)
- स्थितप्रज्ञ-दर्शन — स्थितप्रज्ञ के लक्षणों की व्याख्या । २१)
- ईशावास्यवृत्ति — ईशोपनिषद् की विस्तृत टीका । १)
- ईशावास्योपनिषद् — मूल श्लोको सहित ईशोपनिषद् का सरल अनुवाद । =)
- सर्वोदय-विचार — सर्वोदय-विषयक लेखों व प्रवचनों का संग्रह । १=)
- स्वराज्य-शास्त्र — प्रश्नोत्तर के रूप में विनोबाजी द्वारा स्वराज्य की परिभाषा, अहिंसात्मक राज्य-पद्धति एवं आदर्श राज्य-व्यवस्था का विवेचन । १)
- भू-दान-यज्ञ — देश के भूमिहीनों की दुर्दशा ने प्रभावित होकर भूमि के समवितरणार्थ दिये गये मूल्यवान् प्रवचन । १)
- राजघाट की सन्निधि में — भूदान-यज्ञ के सिलसिले में दिल्ली में दिये गये विनोबाजी के प्रवचन । ॥॥)
- गांधीजी को श्रद्धांजलि — गांधीजी के प्रति विनोबाजी की सर्वोत्तम श्रद्धांजलि । १=)
- जीवन और शिक्षण — युवकोपयोगी लेखों तथा भाषणों का संग्रह । २)
- सर्वोदय का घोषणापत्र — चाडिल-सर्वोदय-सम्मेलन में दिये गए विनोबाजी के महत्वपूर्ण भाषण । १)

६ अगस्त को वापू गिरफ्तार हो गये और सात-साढ़े सात बजे मुझे यह मालूम हुआ। तीन बजे मैं गिरफ्तार हुआ। जेल में पहुँचा। वहाँ मैंने जेलर से कहा कि जेल में आने के बाद हम आत्मा में रहते हैं, जलन शरीर का कुछ भी करे, पर इस मर्तबा आपका राज्य सारा नामजूर है, इसलिए हमारा उपवास शुरू हो रहा है। आज तो मैंने खाया है, इसलिए खाना नहीं है, पर कल से मेरा उपवास शुरू होगा। एक-डेढ़ घंटे के बाद, कोई साढ़े पाँच का समय होगा, सुपरिन्टेन्डेन्ट ने मुझे बुलाया और मैं हाजिर हुआ। उन्होंने मुझसे कहा कि आपकी मुलाकात है, पर आपको कुछ बोलना नहीं है। सामने वालुजकरजी को देखा। तब मैंने कहा कि सुनाओ। श्री वालुजकरजी ने सुनाया कि “वापू ने सदेश दिया है कि अभी आप उपवास न करें।” उनका विचार यह था कि फौरन उपवास न किया जाय, थोड़ा समय बीतने दे। उन्हें मालूम था कि जब मैंने उन्हें उपवास की सम्मति दी थी, तो मैं भी उपवास करनेवाला ही था। यह कहानी मैंने इसलिए सुनाई कि मुझमें यह आदत नहीं थी कि नाहक तर्कशक्ति चलायें, उसकी बहस करते रहे और समय गवाये। यह बेकार बात है। मैं मानता था कि वापू मेरे लिए बड़ी भारी पूजा थे तो यह कहने का मौका नहीं आना चाहिए कि वापू ने हमें एक मार्ग बताया और हम उसके लिए समय न दे मके। पर हम सदा तैयार हैं, ऐसा कहना चाहिए।

एक दिन वापू ने मुझे बुलाया और कहा कि तुझे काम तो बहुत होगा, पर कुछ भी हो, व्यक्तिगत सत्याग्रह के लिए तू तैयार हो सकता है क्या? मैंने कहा कि यमराज की आज्ञा और आपकी आज्ञा समान है। इतना ही कहना बस है। यदि आप आज्ञा देते हैं तो पवनार जाता हूँ, नहीं तो यही बैठ जाता हूँ।

ऐसे ही सोच कर हम सर्वोदय समाज के कार्य में लग जायें। अब स्वतंत्र विचार को न रखें, यही मैं आपको कहूँगा। आप अधिक छानबीन में न रहें, यह मैंने पहली बात कही, और दूसरी बात यह कि जब मौका आवे, हम नवकुल छोट देने के लिए तैयार हो जायें। ऐसा जब करेंगे और मोचेंगे तो सर्वोदय का प्रत्यक्ष दर्शन होगा।

विनोवा-साहित्य

विनोवा के विचार (दो भाग) — विनोवाजी के निबन्धों व व्याख्यानो का महत्वपूर्ण संग्रह । प्रति भाग १॥)

गीता-प्रवचन — गीता के प्रत्येक अध्याय का बड़ा ही सरल, सुबोध शैली में विवेचन । अजिल्द १), सजिल्द १॥)

शान्ति-यात्रा — गांधीजी के देहावसान के बाद अनेक स्थानों में दिये गए विनोवाजी के प्रवचन । सजिल्द ३॥)

स्थितप्रज्ञ-दर्शन — स्थितप्रज्ञ के लक्षणों की व्याख्या । २।)

ईशावास्यवृत्ति — ईशोपनिषद् की विस्तृत टीका । १)

ईशावास्योपनिषद् — मूल श्लोको सहित ईशोपनिषद् का सरल अनुवाद । =)

सर्वोदय-विचार — सर्वोदय-विषयक लेखों व प्रवचनों का संग्रह । १=)

स्वराज्य-शास्त्र — प्रश्नोत्तर के रूप में विनोवाजी द्वारा स्वराज्य की परिभाषा, अहिंसात्मक राज्य-पद्धति एवं आदर्श राज्य-व्यवस्था का विवेचन । १)

भू-दान-यज्ञ — देश के भूमिहीनों की दुर्दशा ने प्रभावित होकर भूमि के समवितरणार्थ दिये गये मूल्यवान् प्रवचन । १।)

राजघाट की सन्निधि में — भूदान-यज्ञ के सिलसिले में दिल्ली में दिये गये विनोवाजी के प्रवचन । ॥॥)

गांधीजी को श्रद्धाजलि — गांधीजी के प्रति विनोवाजी की सर्वोत्तम श्रद्धाजलि । १=)

जीवन और शिक्षण — युवकोपयोगी लेखों तथा भाषणों का संग्रह । २।)

सर्वोदय का घोषणापत्र — चाडिल-सर्वोदय-सम्मेलन में दिये गए विनोवाजी के महत्वपूर्ण भाषण । १।)

गांधी-साहित्य

प्रार्थना-प्रवचन (खंड १,२)—वे सकलित प्रवचन जो गांधीजी ने दिल्ली की प्रार्थना-सभाओं में दिये थे । ३), २॥)

गीता-माता—मूल पाठ के साथ-साथ अनासक्ति-योग, गीताबोध, गीता-प्रवेशिका, गीता-पदार्थ-कोष तथा गीता-सवधी लेखों का सकलन । ४)

पन्द्रह अगस्त के बाद—भारत के स्वतन्त्र होने के दिन से लेकर अन्तिम समय तक के गांधीजी के लेखों का संग्रह । अ० १॥), स० २)

धर्म-नीति—नीति-धर्म, मंगल-प्रभात, सर्वोदय और आश्रमवासियों से, इन चार पुस्तकों का संग्रह । अ० १॥), स० २)

दक्षिण अफ्रीका के सत्याग्रह का इतिहास—दक्षिण अफ्रीका में मानवीय अधिकारों के लिए किये गए अहिंसात्मक संग्राम का विस्तृत इतिहास । ३॥)

मेरे समकालीन—यमसामयिक नेताओं एवं जनसेवकों के गांधीजी द्वारा लिखे हुए मार्मिक मन्मरण । ५)

आत्मकथा—पढ़ने में उपन्यास-जैसी रोचक तथा शिक्षा व ज्ञान में उपनिषदों की भांति पवित्र गांधीजी की आत्मकथा । ५)

गीता-बोध ॥) एक सत्यवीर की कथा ॥)

अनासक्ति-योग १॥) सक्षिप्त आत्मकथा १॥)

ग्रामसेवा १=) हिन्द-स्वराज्य ॥॥)

मंगल-प्रभात १=) हृदय-मयन के पांच दिन १)

सर्वोदय १=) वापू की सीख ॥)

नीति-धर्म १=) आज का विचार अजिल्द १=)

आश्रमवासियों से ॥) ,, सजिल्द ॥=)

ग्रहचर्य १) गांधी-शिक्षा

राष्ट्र-वाणी १) (तीन भाग) १=)

सस्ता साहित्य मण्डल

नई दिल्ली

